



न मे कर्मफले स्पृहा

सोलापूर, धाराशिव, लातूर, छत्रपती संभाजीनगर, नांदेड, परभणी, हिंगोली, जालना, बीड, अहमदनगर व सातारा येथून वितरित

लातूर


मंगळवार, १८ नोव्हेंबर २०२५ | वर्ष ३ रे अंक २५८ | पाने १२ | किंमत रु. ६/-

■ RNI No. MAHMAR/2023/86477 ■ Postal Regd No. SLP/32/2024-2026.

■ dainiktarunbharat.com

■ epaper.dainiktarunbharat.com

विचारपुष्प



आपल्या विरोधी विचारांच्या लोकांच्यासुद्धा सुख-दुःखाच्या प्रसंगी उपयोगी पडल्याने वैचारिक दुरावा कमी होण्यास मदत होईल आणि आपल्याला जास्तीत जास्त सहकारी आणि कार्यकर्ते मिळू शकतील. आजचा विरोधक उद्याचा स्वयंसेवक आहे हे कधीही विसरू नका.

- लक्ष्मणराव भिडे
रा. स्व. संघाच्या विश्व विभागाचे पूर्व संयोजक आणि दीनदयाल शोध संस्थानचे पूर्व अध्यक्ष

गहत्त्वाचे

तेजीमूळे निफटीची विक्रमी झेप

- मुंबई : सोमवारी भारतीय शेअर बाजारात तेजी दिसून आली. दिवसभरातील व्यवहारानंतर निर्देशांक, निफटी हिरव्या रंगात बंद झाले. निर्देशांक ३८८ अंकांनी वाढून ८४,९५० वर तसेच निफटी १०३ अंकांच्या वाढीसह २६,०१३ वर बंद झाला. निफटीची ही झेप विक्रमी ठरली. बाजारातील तेजीमागे सार्वजनिक क्षेत्रातील बँकेचे शेअर्स आणि वित्तीय क्षेत्रात गुंतवणूकदारांची खरेदी जोरदार राहिली. ऊर्जा, माध्यमे आणि ग्राहकी वस्तू कंपन्यांमध्येही चांगली तेजी होती. धातू आणि तंत्रज्ञान क्षेत्रात नफा वसुली झाल्याने निर्देशांक आणि निफटी फार मोठी झेप घेऊ शकले नाहीत. तरीही बाजारातील एकूण वातावरण सकारात्मक राहिले.

‘लाडकी बहीण’च्या

ई-केवायसीला पुन्हा मुदतवाढ

मुंबई : महाराष्ट्रात विधानसभा निवडणुकीच्या पृष्ठभूमीवर सुरू झालेल्या ‘माझी लाडकी बहीण’ योजनेत सुमारे २.३५ कोटी महिलांना लाभ मिळत आहे. मात्र, यातील केवळ १.३ कोटी महिलांनी ई-केवायसी प्रक्रिया पूर्ण केली आहे. उर्वरित जवळपास एक कोटी महिलांचे ई-केवायसी बाकी आहे. या महिलांसाठी ई-केवायसीची मुदत ३१ डिसेंबरपर्यंत वाढवण्यात आली आहे. या आधी १८ नोव्हेंबरपर्यंत ई-केवायसी करणे बंधनकारक करण्यात आले होते. आता त्यासाठी ३१ डिसेंबरपर्यंत मुदतवाढ देण्यात आली आहे. राज्याच्या महिला आणि बालविकास मंत्री आदिती तटकरेनी त्यांच्या समाज माध्यमांवरून या निर्णयाची माहिती दिली. राज्यातील काही भागात पुराची स्थिती निर्माण झाल्यामुळे तसेच इतर अडथळ्यांमुळे अनेक लाभार्थी महिलांना ई केवायसी करता आले नव्हते. अशा महिलांसाठी आता पुन्हा एकदा मुदतवाढ देण्यात आली आहे.

शेख हसीनांना फाशीची शिक्षा

● विद्यार्थ्यांच्या हत्येप्रकरणी ठरवले दोषी ● भारताने हसीना यांना ताब्यात घावे : मोहम्मद युनूस

ढाका, १७ नोव्हेंबर

मागील पंधरा महिन्यांपासून भारतात आश्रयाला असणाऱ्या बांगलादेशच्या माजी पंतप्रधान शेख हसीना यांना सोमवारी फाशीची शिक्षा सुनावण्यात आली. त्यांना ढाक्याच्या आंतरराष्ट्रीय गुन्हे न्यायाधिकरणाने (आयसीटी) हत्येसाठी चिथावणी दिल्याबद्दल आणि आदेश दिल्याबद्दल फाशीची शिक्षा सुनावली. उर्वरित प्रकरणांमध्ये त्यांना जन्मठेपेची शिक्षा सुनावण्यात आली. आयसीटीने त्यांना ५

प्रकरणांमध्ये आरोपी बनवले होते. या निकालानंतर बांगलादेशातील शेख हसीना समर्थकांमध्ये खळबळ उडाली आहे.

तीन सदस्यीय न्यायासनाने ४०० पानांच्या निकालपत्रात, हसीना यांना हत्येची ‘मास्टरमाईड’ म्हणून दोषी ठरवले. हसीना यांनी आंदोलनकर्त्यांवर अत्याचार केले सोबतच आंदोलन थांबवण्यासाठी कोणतीही पावले उचलली नाहीत, असे म्हटले आहे.

न्यायाधिकरणाने शेख हसीना यांना जुलै २०२४ च्या विद्यार्थी आंदोलनादरम्यान झालेल्या हत्यांची सूत्रधार म्हणून दोषी ठरवले. अन्य आरोपी माजी गृहमंत्री असदुझ्जमान



पदच्युत पंतप्रधान शेख हसीना यांच्याविरुद्ध न्यायाधिकरणाच्या निकालापूर्वी सोमवारी ढाका येथे असा कडक बंदोबस्त लावण्यात आला होता

खान यांनाही या हत्येप्रकरणी दोषी ठरवण्यात आले आणि त्यांना फाशीची शिक्षा सुनावण्यात आली.

तिसरा आरोपी माजी आयजीपी अब्दुल्ला अल-मामुन याला पाच वर्षांची शिक्षा सुनावण्यात आली. मामून कोठडीत असून, तो सरकारी साक्षीदार झाला आहे. कोर्टाने हसीना आणि असदुझ्जमान कमाल यांची संपत्ती जप्त करण्याचा आदेश दिला आहे. या निर्णयानंतर बांगलादेशचे हंगामी पंतप्रधान मोहम्मद युनूस

यांनी हसीना यांना भारताने बांगलादेशात परत पाठविण्याची मागणी केली.

सत्तापालटानंतर हसीना भारताच्या आश्रयाला
बांगलादेशात झालेल्या उद्रेकानंतर तेथे सत्तांतर झाले. शेख हसीना आणि माजी गृहमंत्री असदुझ्जमान यांनी ५ ऑगस्ट २०२४ रोजी बांगलादेश सोडले आणि भारताच्या आश्रयाला आले. दोन्ही नेते गेल्या १५ महिन्यांपासून भारतात राहत आहेत.

हिसाचार भडकावल्याचा आरोप

जुलै-ऑगस्ट २०२४ दरम्यान झालेल्या आंदोलनादरम्यान शेख हसीना सरकारने परिस्थिती नियंत्रणात आणण्यासाठी शस्त्रांचा वापर केला होता. आंदोलकांना रोखण्यासाठी हेलिकॉप्टरमधून गोळीबारही करण्यात आला. त्यामुळे देशाच्या अनेक भागांत हिसाचार माजला आणि परिस्थिती आणखी बिकट झाली, असेही न्यायाधिकरणाने आरोपपत्रात म्हटले आहे.

हसीनांना स्वाधीन करावे

बांगलादेशच्या पंतप्रधान कार्यालयाने एक निवेदन जारी करून म्हटले आहे की, भारत आणि बांगलादेश यांच्यातील प्रत्यापण करानुसार, शेख हसीना यांना आमच्या स्वाधीन करण्याची जबाबदारी भारताची आहे. हसीनांनीच स्थापन केले होते न्यायाधिकरण

शेख हसीना यांनीच २०१० मध्ये आंतरराष्ट्रीय गुन्हे न्यायाधिकरणाची स्थापना केली होती आणि योगायोग म्हणजे त्याच न्यायाधिकरणाने हसीना यांना फाशीची शिक्षा सुनावली.

◀(वृत्तसंस्था)

नितीशकुमार गुरुवारी घेणार शपथ

दहाव्यांदा होणार मुख्यमंत्रिपदी पदारूढ

नवी दिल्ली, १७ नोव्हेंबर

बिहारचे विधानमंडळ मुख्यमंत्री आणि जदयूचे नेते नितीशकुमार गुरुवार, २० नोव्हेंबरला बिहारचे मुख्यमंत्री म्हणून दहाव्यांदा शपथ घेणार आहेत.

पाटण्याच्या गांधी मैदानावर

पंतप्रधान नरेंद्र मोदी,

गृहमंत्री अमित शाह, संरक्षणमंत्री राजनाथसिंह, भाजपाचे बिहारचे निवडणूक प्रभारी धर्मेन्द्र प्रधान आणि भाजपाशासित राज्यांच्या मुख्यमंत्र्यांच्या उपस्थितीत नितीशकुमार मुख्यमंत्रिपदाची शपथ घेणार आहेत.



२४३ सदस्यीय विधानसभा

बिहार निवडणुकीत रालोआने २०२ जागा जिंकल्या आहेत, यात भाजपाच्या ८९ तर, जदयूच्या ८५ जागांचा समावेश आहे. मुख्यमंत्र्यांच्या नेतृत्वात रामविलासने चौथ्या क्रमांकाच्या १९ जागा जिंकल्या. महाआघाडीला ३५ जागा

मिळाल्या असून, यात राजदच्या २५ जागांचा समावेश आहे. विधानसभा निवडणुकीत महाआघाडीने राजदचे तेजस्वी यादव यांना मुख्यमंत्रिपदाचा उमेदवार जाहीर केले होते. रालोआ ही निवडणूक मुख्यमंत्री नितीशकुमार यांच्या नेतृत्वात लढवत असल्याचे भाजपाने वारंवार म्हटले आहे.

◀(तमा वृत्तसेवा)

रेल्वेखाली चिरडून तीन ठार

पुणे : पुण्यातील रेल्वे टँकरवर तीन जणांचा ट्रेन खाली येऊन मृत्यू झाला, अशी माहिती पोलिसांनी सोमवारी दिली. ही घटना रविवारी रात्री पुणे शहराच्या बाहेरील मांजरी परिसरात घडली. १८ ते २० वयोगटातील ५ ते ६ तरुण टँकरवरून चालत होते, त्यापैकी काही जण त्यावर बसले होते. रविवारी ते काही गैरप्रकार करत असताना एका ट्रेने त्यापैकी तिघांना धडक दिली.

‘ऑपरेशन सिंदूर’

८८ तासांचे ट्रेलर

लष्करप्रमुख द्विवेदी गरजले

पाकने कुरापत काढल्यास कठोर उत्तर

नवी दिल्ली, १७ नोव्हेंबर

आमचा खरा चित्रपट अद्याप सुरूही झालेला नाही; फक्त ८८ तासांचा ट्रेलर दाखवण्यात आला आहे. पाकिस्तानने आमची आणखी कुरापत काढल्यास आम्ही त्यांना जबाबदार राष्ट्र कशी वागतात हे दाखवण्यास

सौची अरबमध्ये वुसची टँकरला धडक

मदिना, १७ नोव्हेंबर

सौदी अरबमधील मदिना येथे उमराह यात्रेकरूंना घेऊन जाणाऱ्या बसने डिझेल टँकरला दिलेल्या भीषण धडकेत किमान ४५ भारतीयांचा होरपळून मृत्यू झाला, अशी माहिती सौदी अरबमधील स्थानिक माध्यमांनी दिली. ठार झालेले यात्रेकरू तेलंगणातील आहेत. यात्रेकरूंची बस मक्का येथून

मागेपुढे पाहणार नाही, असा सज्जड दम लष्करप्रमुख लष्करप्रमुख जनरल उपेंद्र द्विवेदी यांनी सोमवारी ‘ऑपरेशन सिंदूर’बद्दल बोलताना पाकिस्तानला दिला. दिल्लीत झालेल्या चाणक्य संरक्षण संवादाच्या उद्घाटनप्रसंगी लष्करप्रमुख बोलत होते. ते म्हणाले की, भारत प्रगतीसाठी प्रयत्नशील असताना, दहशत पसरवणाऱ्यांना रोखणे आवश्यक आहे.

◀(वृत्तसंस्था)

मदिनानजीक अपघात; ४५ भारतीय होरपळून ठार

१८ महिला, १७ पुरुष आणि १० मुलांचा मृत्यू

मदिनाच्या दिशेने जात असताना पहाटे दीड वाजताच्या सुमारास मुफ्रीहाटजवळ हा अपघात झाला. बसमधील बहुतांश प्रवासी तेलंगणातील हैदराबाद येथील आहेत. बसमधील यात्रेकरूंचा गट मक्का येथून धार्मिक विधी पार पाडून मदिनाकडे जात असता हा भीषण अपघात झाला. अपघात

१७ इलेक्ट्रॉनिक्स प्रकल्पांना मान्यता

नवी दिल्ली, १७ नोव्हेंबर

इलेक्ट्रॉनिक्स घटक उत्पादन योजनेच्या अंतर्गत सहा श्रेणींमध्ये सुमारे ७.१७२ कोटी रुपयांच्या गुंतवणुकीच्या १७ प्रकल्पांना सरकारने सोमवारी मंजुरी दिली. ही मंजुरी उच्च मूल्य असलेल्या घटकांच्या उत्पादनासाठी भारताच्या दृढनिश्चय आणि निर्णायक प्रयत्न अधोरेखित करते. या प्रकल्पांमुळे एकत्रितपणे ६५,१११ कोटी रुपयांचे उत्पादन होईल. तुम्ही भारताला एक प्रमुख इलेक्ट्रॉनिक्स उत्पादन केंद्र बनवण्याचा मार्ग दाखवला आहे, असे इलेक्ट्रॉनिक्स आणि माहिती तंत्रज्ञान मंत्री अश्विनी वैष्णव यांनी मंजुरीच्या दुसऱ्या टप्प्याची घोषणा केली.

■

स्थानिक स्वराज्य संस्था निवडणूक

५० टक्के आरक्षणाची सीमा ओलांडू नका

सर्वोच्च न्यायालयाने सुनावले

नवी दिल्ली, १७ नोव्हेंबर

पुढील महिन्यात होणाऱ्या स्थानिक स्वराज्य संस्थांच्या निवडणुकांसाठी आरक्षण मर्यादा ५० टक्क्यांपेक्षा जास्त नसावी, असे सर्वोच्च न्यायालयाने बजावले आहे. न्यायालयाने असा इशाराही दिला की, जर ही मर्यादा ओलांडली तर निवडणुका थांबवल्या जातील. पुढील सरन्यायाधीश होणारे न्या. सूर्यकांत यांच्या अध्यक्षतेखालील न्यायासनाने म्हटले की, राज्यातील स्थानिक स्वराज्य संस्थांच्या निवडणुका २०२२ च्या जे. के. बाडिया आयोगाच्या अहवालापूर्वीच्या स्थितीनुसार घेतल्या जाऊ शकतात.

यात इतर मागासवर्गीय (ओबीसी) वर्गासाठी २७ टक्के आरक्षणाची शिफारस करण्यात आली होती. न्या. जयमाल्या बागची आणि न्या. कांत यांच्यासह न्यायासनाचा भाग होते. महाराष्ट्राचे प्रतिनिधित्व करणारे



सॉलिसिटर जनरल तुषार मेहता यांच्या विनंतीवरून, न्यायालयाने १९ नोव्हेंबर रोजी सुनावणी निश्चित केली, परंतु राज्य सरकारला ५० टक्के मर्यादा ओलांडू नये असे सांगितले. न्यायालयाने म्हटले आहे की, जर युक्तिवाद असा असेल की नामांकने सुरू झाली आहेत आणि न्यायालयाने त्यांचे काम स्थगित करावे, तर आम्ही निवडणुकांना स्थगिती देऊ. या न्यायालयाच्या अधिकाऱ्यांची परीक्षा घेऊ नका. स्थानिक स्वराज्य संस्थांच्या निवडणुकांमध्ये अनुसूचित जाती, जमाती आणि इतर मागास प्रवर्गांच्या आरक्षणाला ५० टक्क्यांची मर्यादा आखून देत न्यायालयाने २०२१ मध्ये ऐतिहासिक निकाल दिला. त्या आरक्षण मर्यादेचे महाराष्ट्रात होत असलेल्या स्थानिक स्वराज्य संस्थांच्या निवडणुकीत उल्लंघन झाले, असा दावा करीत विकास गवळी यांनी सर्वोच्च न्यायालयात नव्याने याचिका दाखल केली.

दिल्ली स्फोट

‘शू बॉम्बर’चा संशय

नवी दिल्ली : दिल्लीतील लाल

किल्ल्याजवळ झालेल्या दहशतवादी स्फोटात शू बॉम्बचा वापर झाल्याचा संशय सुरक्षा यंत्रणांना आहे. सूत्रांनी दिलेल्या माहितीनुसार, स्फोट झालेल्या कारमधून तपास यंत्रणांना एक शूज सापडला. तपासात अमोनियम नायट्रेट आणि टीएटीपीचे अंश आढळले.

एजन्सी याला सुरुवातीचा संकेत मानत आहेत आणि या कोनातूनही तपास करीत आहेत. हे दहशतवादी अंश आढळले. धोकादायक आणि संवेदनशील स्फोटक मानले जाते. ते थोड्याशा धक्क्याने, धर्षणाने किंवा अगदी थोड्या उष्णतेनेही स्फोट होऊ शकते. म्हणूनच दहशतवादी जगात याला ‘मदर ऑफ सॅटन’ म्हणून ओळखले जाते.

अनगरकरांची बिनविरोधची परंपरा अखेर खंडित

नगराध्यक्ष पदासाठी तिरंगी लढत तर भाजपाचे १६ नगरसेवक बिनविरोध



सरस्वती शिंदे



उज्ज्वला थिते



प्राजक्ता पाटील

तथा वृत्तसेवा,

मोहोळ, दि. १७ नोव्हेंबर-


अनगरच्या इतिहासात अनगर ग्रामपंचायत नगरपंचायतमध्ये रूपांतर झाल्यानंतर लागलेल्या पहिल्याच निवडणुकीत बिनविरोधची परंपरा खंडित झाली आहे. नगराध्यक्ष पदासाठी ३ महिलांनी उमेदवारी अर्ज दाखल केल्याने नगराध्यक्ष पदासाठी निवडणूक लागली आहे. १७ जागांपैकी एका प्रभागात दोन अर्ज आल्याने एका नगरसेवक पदासाठी निवडणूक लागली आहे तर उर्वरित १६ जागांवर सर्व भाजपाचे १६ नगरसेवक बिनविरोध निवडून आले आहेत. अनगर पंचायतीसाठी आता नगराध्यक्षपद आणि एका नगरसेवक पदासाठी निवडणूक लागली आहे.

नगरपरिषदा आणि नगरपंचायतीसाठी येत्या २ डिसेंबर रोजी मतदान होणार असून ३ डिसेंबर रोजी मतमोजणी आहे. पण तत्पूर्वीच अनगर नगरपंचायतीचा निकाल लागला आहे. येथील १७ पैकी १६ जागांवर भाजपाचे नगरसेवक म्हणून बिनविरोध निवडून आले आहेत. एका प्रभागात नगरसेवक पदासाठी दोन अर्ज आल्याने निवडणूक लागली आहे. स्व. लोकनेते बाबुरावअण्णा पाटील यांच्यापासून अनगर ग्रामपंचायतीमध्ये

बिनविरोध १६ नगरसेवक

याप्रमाणे : काजल राजकुमार मोरे, विशाल आप्पाराव थिते, उमेश कल्याण भडकवाड, श्रीकांत जगन्नाथ घाटोळे, विजया भीमराव कोकरे, सीमा जयराम गुंड, वैशाली विष्णू पाचपुंड, गणेश महादेव गुंड, विठ्ठल आण्णा कारंडे, सुरेखा गजानन डिकोळे, विद्या बंडू शिंदे, विक्रम रघुमाजी गुंड, नारायण कल्याण गुंड, शितल तात्या गायकवाड, रूपाली सोमनाथ शिंदे, झुलेखा अनवर मुलाणी.

ग्रामपंचायत निवडणूक बिनविरोध होण्याची परंपरा होती. दरम्यान अनगर नगर पंचायत स्थापनेनंतर पहिल्यांदाच होत असलेल्या या निवडणुकीमध्ये नगराध्यक्ष पदासाठी माजी आमदार राजन पाटील यांच्या सूनबाई प्राजक्ता अजिंक्यराणा पाटील यांची उमेदवारी दाखल केली. ही निवडणूक बिनविरोध होणार असे असताना झालेल्या घडामोडीत अर्ज भरण्याच्या अखेरच्या दिवशी मोठ्या पोलीस बंदोबस्तात उज्ज्वला महादेव थिते यांनी आपला अर्ज उमेदवारी पहाटेच्या सुमारास दाखल केल्याने नगराध्यक्ष पदासाठी निवडणूक लागली आहे. (उर्वरित पान २ वर)





शिवरीमाला मंदिर सोमवारी मंडला-मकरविलक्कु यात्रेसाठी उघडण्यात आले. यावेळी वृश्चिकम् विधी पार पाडताना पुजारी

काँगोमध्ये खाणीतील पूल कोसळून ३२ जणांचा मृत्यू

♦ बुकावू, १७ नोव्हेंबर

आग्नेय काँगोमधील तांबे आणि कोबाल्ट खाणीतील एक पूल कोसळून ३२ जणांचा मृत्यू झाला, असे एका प्रादेशिक अधिकाऱ्याने रविवारी सांगितले.

तुआलाबा प्रांतातील मुलंडो येथील कलांडो खाणीतील पूल शनिवारी कोसळला, असे प्रांताचे गृहमंत्री रॉय कोम्बा मायोंडे यांनी पत्रपरिशिष्टेत सांगितले. मुसळधार पाऊस आणि भूस्खलनाच्या धोक्यामुळे खाण परिसरात जाण्यास कडक बंदी असूनही, बेकायदेशीर उत्खनन करणारे जबरदस्तीने खाणीत शिरले, असे मायोंडे म्हणाले. घटनास्थळी असलेल्या सैनिकांनी केलेल्या गोळीबारामुळे खाण कामगारांमध्ये भीती पसरली. त्यांनी पुलाकडे धाव घेतली आणि ते खाली पडले. यामुळे ते जखमी झाले तर काही जणांचा मृत्यू झाला, असे काँगोच्या आर्टिसनल अँड स्मॉल-स्केल मायनिंग सपोर्ट अँड ग्राइन्स सर्व्हिस अर्थात एसएईएमपीई या सरकारी संस्थेने म्हटले आहे. मायोंडे यांनी मृतांची संख्या ३२ असल्याचे सांगितले, तर एका वृत्तात ४० जणांना आपला जीव गमवावा लागला असल्याचे म्हटले आहे. **◀(वृत्तसंस्था)**



♦ नवी दिल्ली, १७ नोव्हेंबर

प्रादेशिक लष्करात महिलांना प्रथमच सामील केले जाऊ शकते. लष्कर प्रायोगिक प्रकल्प म्हणून महिला कॅडरना प्रादेशिक बटालियनमध्ये समाविष्ट करण्याचा विचार करीत आहे. सुरुवातीला त्यांची भरती काही बटालियनपुरती मर्यादित असेल.

♦ रामपूर, १७ नोव्हेंबर

रामपूर न्यायालयाने मंगळवारी सपाचा नेता आझम खान आणि त्याचा मुलगा, माजी आमदार अब्दुल्ला आझमला दोन पॅन कार्ड बाळागण्याच्या आरोपांते दोषी ठरवले आणि त्यांना सात वर्षांची शिक्षा सुनावली. आमदार आणि खासदारांसाठी असलेल्या विशेष न्यायालयाने दोघांनाही ५० हजार रुपयांचा दंड ठोठावला. न्यायालयाच्या निर्णयानंतर आझम

हवेतच नष्ट होणार शत्रूचे ड्रोन

लष्कर, वायुदलाच्या ताफ्यात ड्रोनविरोधी यंत्रणा लवकरच

♦ नवी दिल्ली, १७ नोव्हेंबर

‘ऑपरेशन सिद्ध’ला उत्तर देताना म्हणून, पाकिस्तानी सैन्याने भारताविरुद्ध मोठ्या प्रमाणात ड्रोन वापरले. त्यानंतर आता भारतीय सैन्य शत्रूच्या ड्रोनविरुद्ध त्यांची क्षमता आणखी मजबूत करीत आहे. यासाठी लष्कर आणि वायुदल १६ स्वदेशी विकसित ‘ड्रोन डिटेक्शन अँड इंटरडिक्शन सिस्टिम्स’साठी ऑर्डर देत आहेत. ही प्रणाली दोन किलोमीटर अंतरावरून लेसर बीमने शत्रूच्या ड्रोनना लक्ष करण्यास आणि निष्क्रिय करण्यास सक्षम आहे.

संरक्षण मंत्रालय लवकरच संरक्षण संशोधन आणि विकास संघटनेच्या (डीआरडीओ)



एकात्मिक ड्रोन डिटेक्शन अँड इंटरडिक्शन सिस्टिमला (मार्क-२) मान्यता देईल, अशी अपेक्षा आहे. संरक्षण अधिकाऱ्यांनी सांगितले की, १० किलोवॅट लेसर बीम शत्रूच्या ड्रोनची श्रेणी दुप्पट करेल. मागील प्रणाली फक्त एक

किलोमीटर अंतरापर्यंत शत्रूच्या ड्रोनना लक्ष करण्यास सक्षम होती.

पाच किलोमीटरच्या श्रेणीची चाचणी

सतत लांब पल्ल्याच्या लेसर-आधारित ड्रोन डिटेक्शन आणि इंटरडिक्शन सिस्टिम विकसित करीत आहे. या विकासाचा एक भाग म्हणून, त्यांनी डायरेक्ट एनर्जी वेपन सिस्टिमची यशस्वी चाचणी केली आहे, जी पाच किलोमीटर अंतरापर्यंतच्या प्रणालींना लक्ष करू शकते. भारतीय सैन्याच्या सहभागाने ते त्याच्या चाचण्या सुरू ठेवत आहे. पाच किलोमीटरची श्रेणी ३० किलोवॅट लेसर-आधारित डायरेक्ट एनर्जी वेपनने साध्य केली जाईल. **◀(वृत्तसंस्था)**

महिला सक्षमीकरणाला नवे पंख

प्रादेशिक लष्करात पहिल्यांदाच सामील होणार महिला

या हालचालीचा उद्देश हळूहळू सैन्यात महिलांसाठी अधिक संधी उपलब्ध करून देणे आहे. प्रादेशिक सैन्य, त्याच्या सध्याच्या स्वरूपात, १८ ऑगस्ट १९४८ रोजी प्रादेशिक सैन्य कायद्यासह अस्तित्वात आले. त्याचे औपचारिक उद्घाटन ९ ऑक्टोबर १९४९ रोजी पहिले भारतीय गव्हर्नर जनरल सी.

राजगोपालाचारी यांनी केले.

सुरुवातीला बटालियनपुरती मर्यादित भरती

सुरुवातीला महिला कॅडरची भरती काही बटालियनपुरती मर्यादित असेल. ही संख्या नंतर इतर बटालियनमध्ये वाढवली जाऊ शकते. सरकार सशस्त्र दलांमध्ये महिला शक्तीच्या महत्त्वावर भर देत आहे.

मार्च २०२२ मध्ये राज्यसभेत एका प्रश्नाच्या लेखी उत्तरात, तत्कालीन संरक्षण राज्यमंत्री अजय भट्ट यांनी सांगितले की, सशस्त्र दलात महिलांची नियुक्ती ही एक सतत विकसित होणारी प्रक्रिया आहे आणि तिचा नियमितपणे आढावा घेतला जातो. सध्या, भारतीय सैन्यात सशस्त्र दल वैद्यकीय सेवांव्यतिरिक्त १०

शाखा आणि सेवांमध्ये महिलांना नियुक्त केले जाते. यामध्ये कॉर्प्स ऑफ इंजिनिअर्स, कॉर्प्स ऑफ सिग्नल्स, आर्मी एअर डिफेंस, आर्मी सर्व्हिस कॉर्प्स, आर्मी ऑर्डनन्स कॉर्प्स, इलेक्ट्रॉनिक्स अँड मेकेनिकल इंजिनिअर कॉर्प्स, आर्मी एडिक्शन कॉर्प्स, इंटेलिजेन्स कॉर्प्स, जज अँडक्लेट जनरल ब्रँच आणि आर्मी एज्युकेशन कॉर्प्सचा समावेश आहे. **◀(वृत्तसंस्था)**

पुण्यात रेल्वेखाली चिरडून तीन ठार

पुणे : पुण्यातील रेल्वे ट्रॅकवर तीन जणांचा ट्रेन खाली येऊन मृत्यू झाला, अशी माहिती पोलिसांनी सोमवारी दिली. ही घटना रविवारी रात्री पुणे शहराच्या बाहेरील मांजरी परिसरात घडली. प्राथमिक माहितीनुसार, १८ ते २० वयोगटातील पाच ते सहा तरुण ट्रॅकवरून चालत होते. त्यापैकी काही जण त्यावर बसले होते. रविवारी रात्री ९ वाजताच्या सुमारास ते काही गैरप्रकार करत असताना एका ट्रेनने त्यापैकी तिघांना धडक दिली. ■

दोन पॅन कार्ड बाळगण्याच्या प्रकरणात दोषी

आणि अब्दुल्ला यांना न्यायालयीन कोठडीत पाठवण्यात आले.

या न्यायालयीन सुनावणी दरम्यान तक्रारकर्ता भाजपा आमदार आकाश सक्सेना न्यायालयात हजर होते. निकालाच्या पृष्ठभूमीवर न्यायालयाच्या परिसरात कडक सुरक्षा व्यवस्था करण्यात आली होती. भाजपा आणि सपाचे कार्यकर्ते मोठ्या संख्येने बाहेर जमले होते.

यामुळे परिसरात तणावपूर्ण वातावरण होते. आझम खानविरुद्ध दाखल असलेल्या १०४ खटल्यांपैकी आतापर्यंत १२ प्रकरणांमध्ये निकाल देण्यात आले आहेत. त्याला सात प्रकरणांमध्ये दोषी ठरवण्यात आले आहे आणि पाच प्रकरणांमध्ये निर्दोष मुक्तता करण्यात आली आहे. भाजपा नेते आणि सध्याचे

अल-फलाह विद्यापीठाच्या अध्यक्षाच्या भावाला अटक

मध्यप्रदेशातील घोटाळा प्रकरण

♦ मह, १७ नोव्हेंबर

मह येथील आर्थिक घोटाळा प्रकरणात अल-फलाह विद्यापीठाचे अध्यक्ष जावेद सिद्दिकीच्या भावाला मध्यप्रदेश पोलिसांनी हैदराबाद येथून अटक केली, अशी माहिती अधिकाऱ्यांनी सोमवारी दिली. मध्यप्रदेशातील मह येथे २५ वर्षांपूर्वी झालेल्या मोठ्या प्रमाणात आर्थिक फसवणूक केल्याचा आरोप असलेल्या हमूद अहमद सिद्दिकी याला

रविवारी हैदराबाद येथून अटक करण्यात आली, असे एका अधिकाऱ्याने सांगितले. हमूदने बनावट खाजगी बँक स्थापन केली होती. त्याने ठेवी दुप्पट करण्याचे आमिष दाखवून शेकडो जणांना फसवले आणि २००० मध्ये ते मह येथून बेपत्ता झाला होता. घोटाळा उघडकीस आल्यानंतर तो त्याच्या कुटुंबासह पळून गेला होता. पोलिस अधिकाऱी मागील काही दशकांपासून त्याचा शोध घेत होते. त्याला हैदराबादमध्ये रविवारी अटक करण्यात आली, असे महचे

उपविभागीय पोलिस अधिकारी तलितसिंह सिकरवार यांनी वृत्तसंस्थेला सांगितले. मह पोलिसांनी जावेद सिद्दिकीची पृष्ठभूमी पुन्हा तपासण्यास सुरुवात केल्यानंतर ही अटक करण्यात आली, असे अधिकाऱ्यांनी सांगितले. कौटुंबिक नोंदींचा सविस्तर आढावा घेतल्यानंतर असे दिसून आले की, हमूद हा दीर्घकाळ प्रलंबित असलेल्या फसवणूक प्रकरणात फरार होता. हमूद हैदराबादमध्ये राहत होता तसेच शेर अर ट्रेंडिंगमध्ये काम करायचा. **◀(वृत्तसंस्था)**



♦ श्रीनगर, १७ नोव्हेंबर

दहशतवादी मॉड्युल प्रकरणात चौकशीसाठी बोलावल्यानंतर एका मेवा विक्रेत्याने स्वतःला पेटवून घेतले. सोमवारी श्रीनगरच्या रुग्णालयात त्याचा मृत्यू झाला. अधिकाऱ्यांनी सांगितले की, बिलाल अहमद वाणीने रविवारी

चौकशी केलेल्या मेवा विक्रेत्याची आत्महत्या

काझीगुंडमध्ये स्वतःला पेटवून घेतले.

रविवारी रात्री उशिरा अनंतनागाच्या रुग्णालयात त्याची प्रकृती बिघडली आणि त्याला एसएमएचएस रुग्णालयात रेफर करण्यात आले. मध्यरात्रीनंतर वाणीचा मृत्यू झाला. दहशतवादी मॉड्युल प्रकरणात चौकशीसाठी पोलिसांनी वाणी आणि त्याचा मुलगा जसीर बिलाल यांना ताब्यात घेतले होते. बिलालला नंतर सोडण्यात आले, तर त्याचा मुलगा

चौकशीसाठी ताब्यात आहे. वाणी हा व्हाईट कॉलर्ड दहशतवादी मॉड्युल प्रकरणातील मुख्य आरोपी डॉ. मुझफ्फर राथेरचा शेजारी आहे. मुझफ्फर सध्या अफगाणिस्तानात असल्याचे मानले जाते, तर त्याचा धाकटा भाऊ डॉ. आदिल राथेरला ६ नोव्हेंबर रोजी उत्तरप्रदेशातील सहारनपूर येथून अटक करण्यात आली. **◀(वृत्तसंस्था)**

कटात सहभागी काश्मिरी तरुणाला अटक

» दुसरीकडे, लाल किल्ला बॉम्बस्फोट प्रकरणात आत्मघाती बॉम्बर डॉ. उमर उन नबीसोबत कटात सहभागी असलेल्या एका काश्मिरीला एनआयएने अटक केली आहे. दिल्लीतील स्फोटात १३ जणांचा मृत्यू झाला आणि २० जण जखमी झाले. स्फोटात वापरलेली कार आभिर रशीद अलीच्या नावावर नोंदीकृत होती. त्याला दिल्लीतून अटक करण्यात आली आहे. दिल्ली पोलिसांकडून प्रकरण ताब्यात घेतल्यानंतर, एनआयएने मोठ्या प्रमाणात शोधमोहीम सुरू केली. तपासात असे दिसून आले की, जम्मू-काश्मीरमधील शम्पोरमधील सांदुबारा रहिवासी असलेल्या आरोपीने आत्मघाती बॉम्बर उमरसोबत दहशतवादी हल्ला करण्यासाठी कट रचला होता. ■

दगडी खाण दुर्घटनेतील मृतांची संख्या सहा

♦ सोनभद्र, १७ नोव्हेंबर

उत्तरप्रदेशातील सोनभद्र जिल्ह्यात कोसळलेल्या दगडखाणीच्या दिगाऱ्यातून आणखी पाच मृतदेह सापडले आहेत. मृतांची संख्या सहा झाली आहे, असे एका अधिकाऱ्याने सोमवारी सांगितले. रविवार आणि सोमवारी मध्यरात्री मृतदेह सापडले. रात्री एक मृतदेह सापडला. मृतांची ओळख इंद्रजित अर्जुन, तो ओब्रातील पनारीचा रहिवासी आहे. इतर मृतांची ओळख इंद्रजितचा भाऊ संतोष यादव, रवींद्र उर्फ नानक, रामखेलवन आणि कुपाशंकर अशी आहे, असे सोनभद्रचे जिल्हा दंडाधिकारी बी.एन. सिंह यांनी सांगितले.

सुमारे १२ कामगार दिगाऱ्याखाली अडकले असण्याची शक्यता आहे, असे शनिवारी संंध्याकाळी बिल्ली मार्फुडी खाण क्षेत्रात झालेल्या दुर्घटनेनंतर घटनास्थळी भेट देणारे उत्तरप्रदेशचे मंत्री आणि स्थानिक आमदार संजीव कुमार गोंड यांनी सांगितले होते. मोठेले दगड असल्याने दिगारा साफ करण्यास वेळ लागत आहे, असे वाराणसी ड्रोनचे अतिरिक्त पोलिस महासंचालक पीयूष मोरडिया यांनी रविवारी सांगितले. शनिवारी दुपारी ४.३० वाजता ओब्रा पोलिस ठाण्यात घटनेची माहिती देण्यात आली, असे सोनभद्रचे पोलिस अधीक्षक (एसपी) अभिषेक वर्मा यांनी सांगितले. **◀(वृत्तसंस्था)**

चित्रपट वार्ता

पुन्हा सजणार भन्साळींची ‘हिरामंडी’



मुंबई : संजय लीला भन्साळी यांच्या ‘हिरामंडी’ या वेबमालिकेचा महिला सीझन मागील वर्षी मे महिन्यात प्रदर्शित झाला होता. ओटीटीच्या जगात ही मालिका सुपरहिट झाली. यात अदिती राव हेदरी, मनीषा कोईराला, ऋचा चड्ढा, सोनाक्षी सिन्हा, फरीदा जलाल, शर्मिन सहागल असे एकापेक्षा एक मातब्बर कलाकार होते. आता याचा दुसरा भागही येणार आहे. ‘हिरामंडी’च्या दुसऱ्या भागावर निर्मात्यांनी काम सुरू केले आहे. नेटफ्लिक्सच्या ‘हिरामंडी’च्या लेखकांपैकी एक असलेल्या विभू पुरी यांनी सांगितले की, आम्ही सध्या लेखन स्तरावर आहोत. कथा, पटकथेवर काम सुरू आहे. आजची पिढी ही संकल्पना समजू शकेल का, अशी शंका लोकांना होती. पुण, प्रेक्षकांनी ‘हिरामंडी’ला आपलेसे केले. ही मालिका फार मोठी जबाबदारी आहे, असेही ते म्हणाले. पहिला भाग सूडाच्या भावनेभोवती फिरतो. आता दुसऱ्या सीझनच्या कथानकात ‘हिरामंडी’तील वारांगना नवाबांसाठी नाचणार नाही. या सर्व वारांगना चित्रपटसृष्टीत दाखल होतात, असे काहीसे कथानक राहणार आहे. ■

पंकज त्रिपाठीच्या मुलीचे अभिनयात पदार्पण

मुंबई : अभिनेता पंकज त्रिपाठी हे अनेकांचे आवडते कलाकार आहेत. अनेक टीव्ही शो, चित्रपट आणि वेबमालिकांमध्ये लोकप्रियतेच्या शिखरावर ते पोहोचले. आता त्यांचा हा वारसा त्यांची मुलगी आशी त्रिपाठी पुढे नेणार आहे. आशीनेही वडिलांप्रमाणे अभिनय क्षेत्रात करिअर करण्यासाठी पुढचे पाऊल टाकले आहे. मात्र, आशीने चित्रपट किंवा वेबमालिकेचे माध्यम न निवडता रंगभूमीवरून अभिनयात पदार्पण करण्याचे ठरवले आहे. पंकज त्रिपाठी यांनी निर्मित म्हणून रंगभूमीवर नेवे बॅनर सुरू केले आहे. त्यांच्या बॅनरखाली ‘तेलांग’ नावाचा पहिला प्रोजेक्ट सुरू होत आहे. या नाटकाद्वारे पंकज यांची १८ वर्षांपे मुलगी आशी त्रिपाठी रंगभूमीवर पदार्पण करणार आहे. तिने पदार्पणासाठी रंगभूमीची निवड केल्याने पंकज त्रिपाठी अतिशय आनंदित आहेत. यापूर्वी आशी एका संगीत व्हिडीओमध्ये दिसली होती. ■

प्रेम चोप्राच्या प्रकृतीत सुधारणा



मुंबई : हिंदी सिनेसृष्टीतील दोन दिग्गज कलाकारांच्या प्रकृती अस्वास्थ्यामध्ये चाहते चिंतीत होते. अभिनेते धर्मेद्र यांच्यानंतर प्रेम चोप्रा यांनाही रुग्णालयात दाखल करण्यात आले होते. हृदयाशी संबंधित तक्रारीमुळे प्रेम चोप्रा लातावतीत उपचार घेत होते. आता त्यांची प्रकृती सुधारली असून, त्यांना रुग्णालयातून सुटी देण्यात आली आहे. त्यांच्या फुफ्फुसात संसर्ग झाल्याने त्यांना शवास घेण्यास त्रास होत होता. आधीपासूनच त्यांना हृदयविकाराचीही तक्रार होती. म्हणून त्यांना रुग्णालयात खबरदारीचा उपाय म्हणून दाखल करण्यात आले होते. आता त्यांना बरे वाटत आहे. ■



माहेरचा सन्मान पुरस्काराने दत्ता भोसले सन्मानित

सिंधुताई सपकाळ यांच्या जन्मदिनानिमित्त गौरव

तथा वृत्तसेवा, सोलापूर, दि. १७ नोव्हेंबर- शेकडो अनार्थांची माय पद्मश्री डॉ. सिंधुताई सपकाळ यांच्या जयंतीनिमित्त येथील सामाजिक कार्यकर्ते दत्ता भोसले यांना त्यांच्या समाजसेवेबद्दल माहेरचा सन्मान पुरस्कार देऊन गौरवण्यात आले.

भोसले गेल्या अनेक वर्षांपासून आर्थिक अडचणीत असलेल्या कुटुंबांच्या मृत व्यक्तींचे विनामूल्य अंत्यसंस्कार करून मानवी सेवेचे अद्वितीय उदाहरण सादर करत आहेत. आतापर्यंत त्यांनी दीड हजारांहून अधिक मृत व्यक्तींना सन्मानपूर्वक अंतिम निरोप दिला आहे. त्यांच्या या सेवेचा पद्मश्री डॉ. सिंधुताई सपकाळ यांच्या जयंतीनिमित्त

अंतिम मतदार याद्या तयार करण्यास मुदतवाढ

तथा वृत्तसेवा सोलापूर, दि. १७ नोव्हेंबर- पदवीधर व शिक्षक मतदार संघासाठी १ नोव्हेंबर २०२५ या अर्हता दिनांकावर आधारित नव्याने मतदार याद्या तयार करण्याचा कार्यक्रम सुरू असून प्रारूप मतदार याद्या प्रसिद्ध करण्यास भारत निवडणूक आयोगाच्या निर्देशानुसार ३ डिसेंबर व अंतिम मतदार याद्या तयार करण्यास १२ जानेवारी २०२६ पर्यंत मुदतवाढ देण्यात आली असल्याची माहिती विभागीय आयुक्त तथा पुणे विभाग पदवीधर व शिक्षक मतदार संघाचे

ममतेच्या अर्थांग झऱ्याचे प्रतीक असलेल्या पुरंदर येथील ममता बाल सदनमध्ये पुण्याचे आयकर आयुक्त डॉ. नितीन वाघमोडे यांच्या हस्ते गौरव करण्यात आला. डॉ. वाघमोडे यांनी माईच्या कार्याची स्तुती करत खऱ्या अर्थाने माई म्हणजे आई होत्या, असे नमूद केले.

भोसले यांनी देखील त्यांच्या आठवणींना उजाळा देत त्यांच्या कार्याचा वसा आपण विसरणार नसल्याचे सांगितले. या कार्यक्रम ास ममता सपकाळ, दीपक गायकवाड, विनय सपकाळ, निखिल वर्तक, स्मिता सपकाळ, गोपाळ गायकवाड, सुरेखा भोसले, वैष्णवी भोसले, श्रेया भोसले, मुकेश चौधरी आणि नागरिक उपस्थित होते.

अवघ्या १८ महिन्यांत होणार ‘आयटी पार्क’ची स्वप्नपूर्ती!

- ४० कोटींचा येणार खर्च;
- प्रस्ताव उच्चस्तरीय समितीकडे वर्ग
- सिध्देश्वर कारखान्याच्या मळीचा वासही येणार शुन्यावर



तथा वृत्तसेवा, सोलापूर, दि. १७ नोव्हेंबर- नियोजित आयटी पार्क ही होटगी येथील जलसंपदा जागेवरच होणार असून, त्यासाठी सुमारे ४० कोटी रुपये खर्च येणार आहे. त्याबाबतचा सविस्तर प्रस्ताव राज्य शासनाच्या उच्चस्तरीय समितीकडे पाठविण्यात आला आहे, प्रस्तावास मंजुरी मिळाल्यानंतर दिल्यानंतर १८ महिन्यांत बांधकाम पूर्ण होऊन आयटी पार्क

सिध्देश्वर कारखान्याच्या झेडएलडीमुळे शुन्य वास : होटगी रोडवरील सिध्देश्वर सहकारी साखर कारखान्याचा सध्या २० केपीएलडी क्षमतेचा डिस्टीलरी प्रकल्प असून, त्यांचा हा प्रकल्प येत्या वर्षभरात १०० केपीएलडी क्षमतेचा होणार आहे. यात झीरो लिक्वीड डिस्ट्रिक्ट तंत्राचा वापर केल्याने मळीचा वास हा शुन्यावर येणार आहे. याबाबत कारखान्याचे चेअरमन धर्मराज काडादी यांनी याबाबतची माहिती भेटून सादर केली असल्याचेही जिल्हाधिकारी आशीर्वाद यांनी सांगितले.

इमारत बांधकामाला नाही येणार अडथळा : होटगी रोडवरील विमानतळावरून उडणाऱ्या विमानसेवेच्या फनलमध्ये प्रस्तावित आयटी पार्क इमारतीचा समावेश होत नाही. ५० मीटर उंचीपर्यंत बांधकाम करता येते. याबाबत होटगी रोडवरील विमानतळ प्रशासनाचा अभिप्राय घेण्यात आला आहे. तसेच होटगी येथील प्रस्तावित आयटी पार्क जागेच्या ५० एकरावर सुमारे ४० ते ४५ हजार जण वसून काम करतील इतकी क्षमता असल्याचेही आशीर्वाद यांनी सांगितले. तसेच पुण्याच्या हिंजवडीपेक्षा अर्ध्या किंमतीने स्वस्तात होटगी येथे जागा उपलब्ध होणार आहे.

सुरू होईल, अशी माहिती जिल्हाधिकारी कुमार आशीर्वाद यांनी आज (दि. १७) माध्यमांशी बोलताना दिली.

गेल्या काही वर्षांपासून सोलापुरात आयटी पार्क सुरू करण्याची वारंवार मागणी होत होती. मागील तीन महिन्यांपूर्वी मुख्यमंत्री देवेंद्र फडणवीस यांनी आयटी पार्कसाठी जागेचा शोध घेऊन प्रस्ताव पाठविण्याचा आदेश जिल्हा प्रशासनाला दिला होता. त्यानुसार हिंज, कुंभारी, जुनी मिल, होटगी येथील जागेची पाहणी करण्यात आली. यात होटगी येथील

जागा निश्चित करण्यात आली आहे. होटगी येथे जलसंपदा विभागाच्या मालकीची ५० एकर जागा ही लॉजिस्टिक पार्कसाठी देण्यात आली असून, आता तीच जागा आयटी पार्कसाठी महाराष्ट्र राज्य औद्योगिक विकास महामंडळाकडे सुपूर्द करण्यात आली आहे. जागेसाठी सुमारे साडेतीन कोटी रुपये जलसंपदा विभागाला एमआयडीसी विभागाकडून दिले जाणार आहे. अतर्गत रस्ते, दिवाबत्ती, पाणी आदी मुलभूत सुविधांसाठी सुमारे ३७ ते ३८ कोटी रुपये लागणार असल्याचेही त्यांनी नमूद केले.

विश्वभूषण डॉ. बाबासाहेब आंबेडकर

कलाकार समिती जिल्हाध्यक्षपदी प्रा.जीवन शिंदे यांची निवड

तथा वृत्तसेवा, सोलापूर, दि. १७ नोव्हेंबर- महामानव डॉ. बाबासाहेब यांच्या दिनी भिम गीत आदरांजली कार्यक्रम २०२५ संदर्भात सोलापूर महानगरपालिका हिचवळीवर डॉ.वसंत गजघाटे यांच्या अध्यक्षतेखाली नूतन पदाधिकाऱ्यांची निवड संवर्णमुने करण्यात आली.

या बैठकीस प्रा. शंकर खळसोडे, भीमराव घडेरव, पाटील ,बाळासाहेब गायकवाड, ब्रम्हानंद मस्के, शीतलकुमार माने, रमेश कांबळे,मरुती येरवडे,अरुण डुरके,आनंद बनसोडे, कपिल बनसोडे, विशाल बनसोडे, दिनेश बनसोडे, दत्ता सोनवणे, अनिल वाघमारे,बाबासाहेब कांबळे, प्रा.जीवन शिंदे आदी उपस्थित होते. प्रास्ताविक माजी अध्यक्ष प्रा.शंकर खळसोडे यांनी केली व आभार बाळासाहेब गायकवाड यांनी मानले.

नूतन पदाधिकारी असे : अध्यक्ष प्रा. जीवन शिंदे, उपाध्यक्ष दिनेश बनसोडे, विशाल बनसोडे, कार्याध्यक्ष धनराज तुपसाखरे, सचिव दत्ता सोनवणे, सहसचिव अनिलकुमार इंगळे, खजिनदार अरुण डुरके, सहखजिनदार कपिल आनंद बनसोडे, अनिल वाघमारे, ऑडिटर भीमराव घडेरव आदी.



राजभाषा कार्यान्वयीन समितीकडून रेल्वे विभागाला राजभाषा शिल्ड प्रदान

तथा वृत्तसेवा, सोलापूर, दि. १७ नोव्हेंबर- विभागीय रेल्वे व्यवस्थापक कार्यालय, सोलापूर यांना २०२४-२५ या वर्षात राजभाषा हिंदीच्या सर्वोत्तम कामगिरी करिता केंद्र सरकारच्या कार्यालये/उपक्रमांच्या श्रेणीमध्ये राजभाषा कार्यान्वयन समिति, सोलापुरचे दुसरे क्रमांकाचे पारितोषिक म्हणून ‘‘राजभाषा शील्ड’’ आणि प्रमाणपत्र भारत सरकारच्या गृह मंत्रालयाच्या

राजभाषा विभागाचे हिंदी शिक्षण योजनेचे उपसंचालक राजेंद्र प्रसाद वर्मा यांच्या हस्ते दि. १४ नोव्हेंबर रोजी, नगर राजभाषा कार्यान्वयन समिती यांच्यावतीने आयोजित पुरस्कार वितरण समारंभात प्रदान करण्यात आले.

यावेळी अंशुमाली कुमार, अतिरिक्त विभागीय रेल्वे व्यवस्थापक आणि अतिरिक्त मुख्य राजभाषा अधिकारी, एस.एल. खोत उपस्थित होते.

पत्रकारिता क्षेत्रात पदवीधारक लोक येणे आवश्यक

- दै. तरुण भारतचे संपादक प्रशांत माने
- स्वराज्य माहिती अधिकार संघटनेचे जिल्हा अधिवेशन उत्साहात



तथा वृत्तसेवा, सोलापूर, दि. १७ नोव्हेंबर- हातात मोबाईल घेतलं म्हणजे योग्य पत्रकारिता होईल असे नाही, चुका टाळत पत्रकारिता करणे आवश्यक आहे, अनुभवावरून पत्रकारात प्रगल्भ येत असतं, पत्रकारिता क्षेत्रात पदवीधारक लोक येणे आवश्यक आहे, पत्रकाराचे योगदान नाकारता येत नाही, असे मनोगत दै. तरुण भारतचे संपादक प्रशांत माने यांनी मांडले.

स्वराज्य पोलीस मित्र, पत्रकार संरक्षण आणि माहिती अधिकार संघटनेचे सोलापूर जिल्हा अधिवेशन हॉटेल निसर्ग येथील सभागृहात मोठ्या दिमाखात, थाटात, उत्साहात संपन्न झाला. त्यावेळी ते बोलत होते. अधिवेशनास प्रचंड प्रतिसाद मिळाल्याने नूतन पदाधिकार्यांचा व सदस्यांचा उत्साह शिगेला पोहचला होता.रविवार दि. १६ नोव्हेंबर रोजी सकाळी ११ वाजता रामलाल चौकातील हॉटेल निसर्ग येथे संपन्न झालेल्या स्वराज्य जिल्हा अधिवेशन कार्यक्रमाच्या अध्यक्ष स्थानी स्वराज्य चे महाराष्ट्र प्रदेशाध्यक्ष धनश्री उत्पात होते. तर प्रमुख पाहुणे म्हणून स्वराज्य संस्थापक तथा राष्ट्रीय अध्यक्ष दिपक कांबळे, संस्थापक तथा राष्ट्रीय महासचिव कमलेश शेवाळे, दैनिक सोलापूर तरुण भारतचे संपादक प्रशांत माने, सुप्रसिद्ध दिवाणी वकील ऍड विश्वनाथ आळंगे, पोलीस निरीक्षक सोमनाथ कदम उपस्थित होते.

माहिती अधिकार कायद्यामुळे काही प्रमाणात काही अधिकाऱ्यांचे मानसिक संतुलन बिघडत आहे, तर प्रामाणिक अधिकारी या कायद्याला घाबरत नाही, पत्रकारिता हा लोकशाहीचा चौथा स्तंभ आहे, प्रामाणिक कार्य करा, यश नक्की मिळतो असा सल्ला पोलीस निरीक्षक सोमनाथ कदम यांनी नूतन कार्यकर्त्यांना दिला. सोलापूर जिल्ह्यात सर्वोच्च सदस्य संख्या वाढवून स्वराज्यच्या मागील पाच वर्षांच्या देशातील स्वराज्यच्या इतिहासात विक्रम केल्याबद्दल सोलापूर जिल्हा अध्यक्ष चंद्रकांत वेदपाठक यांना सर्वोत्तम संघटन पुरस्कार देऊन त्यांचा सन्मान करण्यात आला. अहिल्यानगरचे जिल्हा उपाध्यक्ष

अलीम शेख यांना ही पुरस्काराने सन्मानित करण्यात आले. यावेळी सोलापूर जिल्ह्यासह व लातूर, धाराशिव, अहिल्यानगर, पुणे, ठाणे, मुंबई, बेळगांव सह अनेक जिल्ह्यातील २१० पेक्षा जास्त नूतन पदाधिकाऱ्यांना खऊ ओळख पत्र, नियुक्ती पत्र देऊन मोत्याचे माळ देऊन सन्मान करण्यात आला तसेच स्वराज्य सदस्य वाढीच्या स्पर्धेतील १२ विजेत्यांना पुरस्कार देऊन सत्कार करण्यात आला. यावेळी विश्वस्त उमेश काशीकर, संचालक प्रशांत निकम, संचालक श्रीकांत देशपांडे, पुणे ग्रामीण जिल्हा उपाध्यक्ष संदीप जाधव, समन्वयक भारत नजन संचालक, प. म. उपाध्यक्ष कैलास कारंडे सह अनेक पदाधिकारी उपस्थित होते. कार्यक्रमा यशस्वी करण्यासाठी जिल्हा अध्यक्ष चंद्रकांत वेदपाठक सह कार्याध्यक्ष सुनील पंडित, उपाध्यक्ष राजेंद्रकुमार रघोजी, सचिव सुधाकर शहाणे, सहसचिव दत्तगुरू वेदपाठक, सरचिटणीस दिपक कुरूलकर खजानक किशोर बेजगम, संतोष दीक्षित भंडारकरवटेकर, संतोष पोतदार, गौरीशंकर सोनवणे यांचेसह बहुसंख्य पदाधिकाऱ्यांनी आणि सदस्यांनी विशेष परिश्रम घेतले. कार्यक्रमाचे सूत्रसंचालन पुण्याचे विश्वास रिसर्बूड व किशोर बेजगम यांनी केले तर आभार सुधाकर शहाणे यांनी केले शेवटी सुरीची भोजनाचा उपस्थितानी आस्वाद घेतला.

अतिक्रमण विभागाकडून १० खोके निष्काशीत

तथा वृत्तसेवा सोलापूर, दि. १७ नोव्हेंबर- महापालिका अतिक्रमण प्रतिबंधक पथकाच्या वतीने विमानतळ मुख्य प्रवेशद्वार लगेच अतिक्रमित दहा खोके जेसीबीच्या साह्याने निष्काशित करण्यात आले.

शहरातील विमानतळ परिसरात विमानाच्या उडाणा दरम्यान पक्षी व इतर अडथळे येत आहेत. यामुळे येथील अतिक्रमण



हटविण्याची मोहीम महापालिका प्रशासनाकडून हाती घेण्यात आली आहे. आज पोलीस बंदोबस्तात जेसीबीच्या साह्याने विमानतळा

समोरील मुख्य प्रवेशद्वार लगत असलेल्या दहा खोकी जागेवरच जमीनदेस्त करण्यात आली. महापालिका आयुक्त डॉ. सचिन ओम्बारे यांच्या आदेशानुसार ही कारवाई करण्यात आली.

नियंत्रण अधिकारी तपन डंके यांच्या मार्गदर्शनाखाली अतिक्रमण प्रतिबंधक विभागाचे अधिकारी अधिकारी जगन्नाथ बनसोडे यांच्या पथकाने ही कारवाई केली.

देशात सोलापूर कांधाची टर्मिनल होऊ शकते

- सोलापूर कृषी उत्पन्न बाजार समितीमध्ये संपन्न झाली कांदा परिषद

तथा वृत्तसेवा, सोलापूर, दि. १७ नोव्हेंबर- देशात तसेच राज्यात सोलापूर बाजारपेठ कांदा उत्पादक शेतकऱ्यांसाठी महत्वाची बाजारपेठ बनली आहे. कितीही मोठ्या प्रमाणात आवक आली तरीही, सोलापुरातील बाजारपेठेत कांदाला चांगला दर मिळतो. सोलापुरातील कांदा राज्यासह राज्य बाहेर नव्हे तर देशाबाहेर विकला जातो. त्यामुळे सोलापूर बाजारपेठ कांधासाठी एक मोठी बाजारपेठ उभासत आहे त्याचे रूपांतर कांदा टर्मिनलमध्ये होऊ शकते. त्यासाठी राज्य केंद्र सरकारकडे प्रयत्नशील राहावे लागेल. असे प्रतिपादन राज्याचे कृषिमूल्य आयोगाचे अध्यक्ष पाशा पटेल यांनी केले. राज्यातील कांदा उत्पादक शेतकऱ्यांच्या अडीअडचणी कांधाची बाजारपेठ साठवणूक दर या विषयांवर सोलापूर कृषी उत्पन्न बाजार समितीच्या ब्रह्मदेव माने बँकेत कांदा परिषद आयोजित करण्यात आली होती. यावेळी प्रमुख मान्यवर म्हणून ते बोलत होते.



पाशाभाईंनी मारला सोलापुरी हुंगीवर ताव

राज्याच्या कृषिमूल्य आयोगाचे अध्यक्ष पाशा पटेल यांची कांदा परिषद संपन्न झाल्यानंतर सोलापूर कृषि उत्पन्न बाजार समितीच्या भोजनालयामध्ये स्वादिष्ट असे भोजन तयार करण्यात आले होते. यावेळी पाशा पटेल यांनी सोलापुरी हुंगी, कडक भाकरी, दही शेंगा चटणी, कामगार रुचकर अशा खाण्यांवर ताव मारला. यावेळी त्यांनी भोजनाचे कौतुक केले.

पुरविण्यात येतील का? याबाबत देखील आढावा घेतला जात आहे. राज्य आणि केंद्र शासनाच्या निर्देशानुसार राज्यातील प्रत्येक बाजार समितीमध्ये ही बैठक संपन्न होणार आहे. ज्यामध्ये शेतकरी, व्यापारी, आडते आणि स्थानिक बाजारपेठ यांचा समन्वय घडवून आणण्याचा प्रयत्न असणार आहे. या सर्वांचा एकत्रित रिपोर्ट राज्य आणि केंद्र सरकारला सादर करावयाचा आहे. असे देखील ते यावेळी म्हणाले.

यावेळी व्यासपीठावर सोलापूर बाजार समितीचे सभापती दिलीप माने, संचालक वैभव बरबडे, नागण्णा बनसोडे, मुस्ताक चौधरी, पुण्यातील एन.आर.सी.सीचे संशोधक डॉ राजीव काळे, पणन मंडळाचे सुहास काळे, पुण्याच्या

कृषी विभागाचे श्री.पांढरे, पणन मंडळाचे श्री.जगताप माजी संचालक केदार उंबरजे, व्यापारी एन.एम.खलिफा, रेवणसिद्ध आवजे, श्रीशैल अंबारे, रियाज बागवान उपस्थित होते.

दरम्यान, या बैठकीत डॉ. राजीव काळे यांनी राज्य शासनाच्या स्वर्गाय बाळासाहेब ठाकरे स्मार्ट योजनेची माहिती दिली. या योजनेअंतर्गत कांधाच्या साठवणुकीसाठी कोल्ड स्टोरेज बांधण्यासाठी सबसिडी तसेच इतर सुविधा उपलब्ध असल्याचे सांगितले. कांधाचे उत्पादन केल्यानंतर कांधाच्या साठवणुकीसाठी शेतकऱ्यांकडे सुविधा नसते. अशावेळी कांधाचे नुकसान होते. हे नुकसान टाळण्यासाठी कोल्ड स्टोरेज उभारण्याची गरज असल्याचे मत डॉ काळे यांनी व्यक्त करत, राज्य शासनाच्या योजनेची आणि संशोधनाची माहिती विशद केली. या कांदा परिषदेमध्ये सहभागी आडते आणि व्यापाऱ्यांनी प्रश्न उत्तराच्या माध्यमातून या योजनेची तसेच कांधाच्या साठवणुकी संबंधीची माहिती घेतली. तत्पूर्वी सोलापूर कृषी उत्पन्न बाजार समितीच्या वतीने सभापती दिलीप माने यांच्या हस्ते प्रमुख मान्यवर पाशा पटेल यांचा शाल व पुष्पगुच्छ देऊन सत्कार करण्यात आला. या कांदा परिषदेस व्यापारी, अडते आदींसह कृषी उत्पन्न बाजार समितीचे अधिकारी कर्मचारी उपस्थित होते.

कांधाच्या टर्मिनलसाठी आपण पुढाकार घ्यावा : सोलापूर बाजारपेठ कांधासाठी प्रसिद्ध आहे. येथे कांदा उत्पादक शेतकऱ्यांचा विक्रीसाठी आलेला कांदा सर्वत्र विक्रीला जातो. त्यामुळे सोलापूर कांधाच्या टर्मिनल मार्केटसाठी प्रयत्न करणे गरजेचे आहे. त्यासाठी जागेची उपलब्धता आणि इतर सुविधा प्राप्त करण्यासाठी केंद्र व राज्य सरकारकडे प्रयत्न करावे लागतील. सोलापूर कृषी उत्पन्न बाजार समिती यासाठी पूर्णपणे सहकार्य करेल. येथील अडते व्यापारी संपूर्ण बाजारपेठ सांभाळतात. त्यामुळे कांधाचे टर्मिनल भविष्यात होऊ शकते. त्यासाठी आपण पुढाकार घ्यावा. असे आवाहन कृषिमूल्य आयोगाचे अध्यक्ष पाशा पटेल यांना केले आहे.

- दिलीप माने, सभापती कृषी उत्पन्न बाजार समिती सोलापूर.

देशात आणि राज्यात एकच नियम असावा : देशात आणि राज्यात अडत शुल्कावर सर्व समान नियम असणे गरजेचे आहे. महाराष्ट्र आणि कर्नाटक राज्यात अडत व्यापाऱ्यांकडे अडत भरण्याची जबाबदारी दिली आहे. तर इतर राज्यात शेतकऱ्यांवर अडत लादली जाते. महाराष्ट्रात तसेच इतर राज्यात कांदा नेण्यासाठी १२ टक्के अडत शुल्क द्यावा लागतो. देशात आणि राज्यात सर्वत्र एकच नियम असावा. एकदाच अडत शुल्क वसूल करावी. दोनदा अडत शुल्क देणे व्यापाऱ्यांना परवडत नाही. यावर तोडगा काढणे गरजेचे आहे.

- केदार उंबरजे, कांदा अडत व्यापारी

निर्यात निर्णय आणि शुल्क यावर ठोस निर्णय हवा : देशाचे निर्यात शुल्क आणि निर्यात मर्यादा यावर ठोस निर्णय घेणे आवश्यक आहे. केंद्र सरकार अचानक निर्यात बंदी करते. तर कधी निर्यातीवर मर्यादा लावली जाते. याचा परिणाम सोलापूरच्या कांदा बाजारपेठेवर होतो. देशाबाहेर कांदा पाठवताना व्यापाऱ्यांना अनेक अडचणी येतात. बांगलादेशमध्ये सोलापूरच्या कांधाची मोठी मागणी असते. परंतु जाचक नियम व अटीमुळे व्यापार होत नाही. यावर अध्यक्ष या नात्याने आपण तोडगा काढावा. असे आवाहन पाशा पटेल यांना केले आहे.

- एन.एम. खलिफा, कांदा अडत व्यापारी

सोलापूरच्या कांदा बाजारपेठेचे कौतुक : सोलापूर कृषिउत्पन्न बाजार समितीच्या आवारात आयोजित करण्यात आलेल्या या बैठकीस कृषि मूल्य आयोगाचे निर्मित्र सदस्य तथा नाशिक जिल्ह्यातील प्रगल्भशील शेतकरी दीपक पगार, पुण्यातील संशोधक व तज्ञ अभ्यासक श्रीकांत कुबळेकर आणि पुण्याच्या कृषी बाजाराचे तज्ञ दीपक चव्हाण हे ऑनलाईन कॉन्फरन्सद्वारे बैठकीस हजर होते. त्यांनी देखील या बैठकीत सोलापूरच्या कांदा बाजारपेठेचे कौतुक करताना सोलापूर कांदा मार्केट टर्मिनल किंवा हब मॉडेल होण्यासाठी पुढाकार घेणे गरजेचे आहे. शेतकऱ्यांना सोलापूर बाजार समितीमध्ये कांदाला चांगला दर मिळतो. कांधाचे टर्मिनल किंवा हब मॉडेल झाल्यास शेतकऱ्यांना अधिक चांगला दर मिळेल. यासाठी शासनस्तरावर प्रयत्न करणे गरजेचे असल्याचे मनोगत व्यक्त केले.

लातूर दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | मंगळवार, १८ नोव्हेंबर २०२५

<https://dainiktarunbharat.com>, <https://epaper.dainiktarunbharat.com>

सोलापूर **तरुण भारत**

प्रत्येक ठिकाणी तोलामोलाचे सक्षम उमेदवार देणार : आ. कराड

लातूर पंचायत समितीवर भाजपाचा झेंडा फडकविण्याचा बोरीच्या मेळाव्यात संकल्प

त.भा. वृत्तसेवा, लातूर, १७ नोव्हेंबर : केंद्रात आणि राज्यात भाजपाच्या नेतृत्वातील शासन सर्वांगीण विकासासाठी, सर्वसामान्यांच्या हितासाठी काम करत असून ग्रामीण भागाच्या विकासाला गती देण्यासाठी भाजपा शिवाय पर्याय नाही. रेणापूर नगरपंचायतीसह पंचायत समितीवर पुन्हा भाजपाचा झेंडा फडकणार हे सूर्यप्रकाशा इतके सत्य असून यावेळी कुठल्याही परिस्थितीत लातूर पंचायत समितीवर भाजपाचा झेंडा फडकला पाहिजे यासाठी सर्वांनी संकल्प करावा. लातूर ग्रामीणमधील काडगाव जिप मतदार संघातून नाथसिंह देशमुख यांची उमेदवारी जाहीर करत सर्वच जागेवर तोलामोलाचे सक्षम उमेदवार देऊन तेरापैकी अकरा जागेवर भाजपा विजयी होणार असल्याचे आ. रमेशआप्पा कराड यांनी बोलून दाखविले.

भारतीय जनता पार्टी लातूर ग्रामीण मंडळाच्या वतीने येत्या काळात होणाऱ्या जिल्हा परिषद आणि पंचायत समिती निवडणुकीच्या अनुषंगाने भातांगळी जिल्हा परिषद मतदार संघाचा

लातूर तालुक्यातील मौजे बोरी येथे भाजपाच्या विजयाचा संकल्प मेळावा



आ. रमेशआप्पा कराड यांच्या प्रमुख उपस्थितीत रविवारी झाला.

मेळाव्याच्या अध्यक्षस्थानी वाजिद पटेल हे होते तर या मेळाव्यास भाजपा किसान मोर्चाचे प्रदेश उपाध्यक्ष विक्रमकाका शिंदे, ओबीसी मोर्चाचे प्रदेश उपाध्यक्ष भागवत सोट, भाजपा ज्येष्ठ नेते नाथसिंह देशमुख, जिल्हा उपाध्यक्ष नवनाथ भोसले यांच्यासह मंडल अध्यक्ष प्रताप पाटील, महादेव साळुंके, विजयकुमार मलवाडे, सतीश आंबेकर, साहेबराव मुळे, विजय काळे, पांडुरंग

बालवाड, बापूराव चामले, सूर्यकांत शेळके, महेंद्र गोडभरले, सुरज शिंदे, झाले.

शरद देकर, आदिनाथ मुळे यांच्यासह इतर अनेकांची प्रमुख उपस्थिती होती. या मेळाव्यास भातांगळी जिल्हा परिषद मतदार संघातील गावागावातील भाजपा पदाधिकारी लोकप्रतिनिधी कार्यकर्ते मतदार बंधू भगिनी मोठ्या संख्येने उपस्थित होते. यावेळी काँग्रेसच्या अनेकांनी भाजपा जाहीर प्रवेश केला. यावेळी बोलताना आ. रमेशआप्पा कराड म्हणाले की, स्वातंत्र्यानंतर सर्वाधिक काळ देशात आणि राज्यात काँग्रेसनेच सत्ता हस्तगत करून कारभार

केला. गेल्या अकरा वर्षात परिवर्तन झाले.

केंद्रात नरेंद्रजी मोदी आणि राज्यात देवेंद्र यांच्या नेतृत्वातील शासनाने अनेक कल्याणकारी योजना राबवून गरजू आणि पात्र लाभार्थ्यांना देण्याचे काम झाले. मात्र काँग्रेसवाल्यांनी आजपर्यंत गरिबांना गरीबच ठेवण्याचे पाप केले. त्यामुळेच संपूर्ण देशभर काँग्रेसची वाताहत होत असल्याचे सांगून लातूर ग्रामीण मध्ये पंधरा वर्ष काँग्रेस आमदाराने काय विकास केला कोणत्या गावाला कुठली योजना दिली असा प्रश्न उपस्थित करून गेल्या चार वर्षात मतदार संघातील

प्रत्येक गावागावात वाडी वस्तीत विकास कामासाठी मोठ्या प्रमाणात निधी दिला असल्याचे बोलून दाखविले.

बोरी येथील मेळाव्यास भाजपाचे सुरेखा पुरी, पद्माकर चिंचोलकर, संजय ठाकूर, अशोक बिराजदार, हनुमंत गव्हाणे, मारुती शिंदे, चंद्रकांत पासमे, राम बंडापळे, सतिश बिराजदार, भैरवनाथ पिसाळ, लक्ष्मण नागिमे, दीपक वांगस्कर, रुपेश थोमोटे, लिंबराज बोळगे, पुंडलिक बेंबडे, रुपेश काळे, लक्ष्मण मुळे, धनंजय बंडापळे, विजय ठाकूर, संजय सावंत, आत्माराम जाधव, सुरेश पाटील, मुकुंद केसरे, बालाजी पांचाळ, आत्माराम शिंदे, यादवराव पाटील, महेश सुर्वसे, धीरज सपाटे, गणेश बेंबडे, विकास पेदाटे, राजेंद्र खुर्दळे यांच्यासह बोरी, सलगरा, दाडवाडी, मुशिराबाद, उमरगा, रमजानपुर, भातांगळी, चिकलठाणा, बामणी, भाडगाव, भातखेडा, भडी, ममदापूर यासह भातांगळी जिल्हा परिषद मतदार संघातील गावा गावातील वाडी वस्तीतील भाजपाचे कार्यकर्ते पदाधिकारी लोकप्रतिनिधी मतदार बंधू भगिनी मोठ्या संख्येने उपस्थित होते.

नाईक चौकात सिग्रलची मागणी

तभा वृत्तसेवा

लातूर, दि. १७ नोव्हेंबर :

लातूर शहरातील रिंग रोडवरील वसंतराव नाईक चौकातील वाहतुकीची वाढती बर्दळ लक्षात घेता याठिकाणी तात्काळ सिग्रल सुविधा सुरू करण्यात यावी, अशी मागणी नागरिकांतून केली जात आहे. नाईक चौकात मागच्या काही दिवसात रात्रीच्या वेळेला मोठ्या प्रमाणात वाहतुकीची कोंडी होताना दिसत आहे. या ठिकाणी सिग्रल सुरू केल्यास वाहतुकीलाही शिस्त लागेल आणि वाहतुकीची कोंडीही होणार नाही. त्यामुळे प्रशासनाने लातूर शहरातील वाहतुकीला शिस्त लावण्यासोबतच अपघात टाळण्यासाठी त्वरित नाईक चौकात सिग्रल सुरू करण्यात यावेत,अशी मागणी होत आहे.

लातुरात बाळासाहेब ठाकरेंना अभिवादन



त.भा. वृत्तसेवा,

लातूर, १७ नोव्हेंबर : हिंदु-हृदयसम्राट शिवसेनाप्रमुख बाळासाहेब ठाकरे यांच्या पुण्यतिथीनिमित्त सोमवारी सकाळी ठाकरे शिवसेना लातूर शहर विधानसभा संघटक रमेश संभाजी माळी यांच्या जनसंपर्क कार्यालयात बाळासाहेब ठाकरे यांच्या प्रतिमेचे पूजन ज्येष्ठ शिवसैनिक भास्कर माणिकराव माने व मच्छिंद्र कांबळे यांच्या हस्ते करण्यात येऊन अभिवादन करण्यात आले.

याप्रसंगी ज्येष्ठ शिवसैनिक, शिव आरोग्य से-

नेचे लातूर जिल्हा समन्वयक अंबक गुरुनाथ स्वामी, फेरीवाला संघटना लातूर जिल्हा अध्यक्ष हयमंत पडवळ, लातूर शहर विधानसभा प्रमुख एस. आर. चव्हाण, लातूर शहर संघटक दिलीप भांडेकर, शिवराज मुळावर, शालेय विद्यार्थी वाहतूक रिक्षा सेनेचे लातूर शहराध्यक्ष सुमीर सुर्यवंशी, बाल-ाजी कुंभारकर, सुरज भांडेकर, गणेश शिंदे, कृष्णा जाधव, बाबा शेख, परमेश्वर गुडे, राकेश रणखांब, ज्ञानेश्वर सूर्यवंशी, विकास माने, ज्ञानेश्वर गवळी, संभाजी माळी आदी उपस्थित होते.

राज्य परिवहन महामंडळात होतेय प्रामाणिक कर्मचाऱ्यांची हेळसांड

त.भा. वृत्तसेवा/प्रमोद सुरवसे
लातूर, १७ नोव्हेंबर : राज्य परिवहन महामंडळात आजमितीस २८ कर्मचारी संघटना असून प्रत्येक डेपोमध्ये किमान ८ ते १० कर्मचारी संघटना कार्यरत आहेत. संघटनेच्या नावाखाली ही मंडळी मनमानी कारभार करतात. त्यामुळे प्रामाणिक कर्मचाऱ्यांची मोठ्या प्रमाणात हेळसांड होत असल्याचे पाहावयास मिळत आहे.



एका कर्मचारी संघटनेकडे अध्यक्ष-सचिवांसह किमान वीस कर्मचारी समाविष्ट असतात. संघटनेच्या नावाखाली त्यांच्याशी जोडल्या गेलेल्या कर्मचाऱ्यांना हव्या तशा ड्युट्या मिळतात. तर अन्य कर्मचाऱ्यांना ड्युट्यासाठी वरिष्ठांकडून अनेकदा आर्थिक उलाढालही होत असल्याची माहिती महामंडळातील एका वाहकाने आपले नाव उघड न करण्याच्या अटीवर सांगितले. यात हेळसांड होतेय ती प्रामाणिक काम करणाऱ्या कर्मचाऱ्यांची. कारण या कर्मचाऱ्यांना कोणी वालीच नसतो,अशी परिस्थिती अनेक ठिकाणी निर्माण झाल्याचे दिसून येते. या बाबतीत एका कंडक्टरनी नाव न छापण्याच्या अटीवर बरीच माहिती सांगितली. जाणून बुजून प्रामाणिक काम करणारे कंडक्टर असो की ड्रायव्हर यांना लांब पळ्याच्या गाडीवर पाठवले जाते. जेणे करून इकडे काय चालले आहे याची संबंधितांना माहिती कळू

नये, यासाठीची हे धडपड असल्याचे सांगण्यात येते. ग्रामीण भागात मुक्कामी जाणाऱ्या एसटी बससाठी संघटनेशी संबंधित कर्मचाऱ्यांना रात्रीचा भत्ता मिळू नये याकरिता बऱ्याचदा रात्री मुक्कामी गाड्या रिकाम्या परत बोलावल्या जातात. अशा कर्मचाऱ्यांना त्याच गावाची ड्युटी सकाळी दिली जाते. म्हणजे त्यांना रात्री रिकामी गाडी घेऊन आलेल्या गावातच सकाळच्या सत्रात प्रवासी वाहतूक करावी लागते.

यामध्ये शंभर रुपयांचा भत्ता कर्मचाऱ्यांना मिळू नये म्हणून परिवहन महामंडळाचे हजारांचे डिझेल वाया घालवण्याचे काम तथाकथित कर्मचारी संघटनेची मंडळी करतात. याबाबतीत काही विचारणा केली तर युनियन कडे पाठविले जाते. युनियनवाले मग त्यांच्या फायद्यासाठी चाली खेळतात. एक युनियन असेल तर ठिक पण येथे किमान दहा युनियन म्हणजे दहा मते . मग त्यांच्यात एकमत कसे होईल? कर्मचाऱ्यांच्या पगारवाढीचा किंवा इतर भत्ता वाढीचा विषय निघत-ी, तेव्हा एसटी महामंडळ तोट्यात चालत असून कुठलीही वाढ मिळणार नाही, असे सांगितले जाते. या कामात युनियनवाले मोलाची भूमिका बजावतात .महामंडळ खरेच तोट्यात आहे की नाही? याची एका समितीच्या मार्फत चौकशी आयोग नेमून चौकशी करावी, अशी मागणीही संघटना-युनियनच्या त्रासाने वैतागलेल्या कर्मचाऱ्यांतून केली जात आहे.

आठवी अ.भा. बौद्ध धम्म परिषद २५ डिसेंबरला

त.भा. वृत्तसेवा,
लातूर, १७ नोव्हेंबर : बौद्ध धम्म संस्कार प्रशिक्षण चॅरिटेबल ट्रस्ट व समस्त लातूरकरांच्या वतीने गुरुवार, दि. २५ डिसेंबर २०२५ रोजी महाविहार, धम्म केंद्र सातकर्णी नगर, बाशीं रोड, रामेगाव ता. लातूर येथे आठवी अखिल भारतीय बौद्ध धम्म परिषद आयोजित करण्यात आली असून या परिषदेस देश – विदेशातील बौद्ध भिक्खू उपस्थित राहून मार्गदर्शन करणार असल्याची माहिती संयोजक भिक्खू पय्यानंद थेरो यांनी सोमवारी लातुरात पत्रकार परिषदेत दिली.

बौद्ध धम्म संस्कार प्रशिक्षण चॅरिटेबल ट्रस्ट व समस्त लातूरकरांच्या सहकार्यानि यशस्वी स्वरूपात २०१७ साला पासून सातत्याने सात धम्म

परिषदा भव्य स्वरूपात संपन्न झाल्या असून प्रतिवर्षा प्रमाणे याही वर्षी भिक्खु डॉ. उपगुप्त महाथेरो यांच्या मार्गदर्शनाखाली आठवी अ. भा. बौद्ध धम्म परिषद आयोजित करण्यात आली आहे. अ.भा. भिक्खू संघ शाखा महाराष्ट्र प्रदेशचे अध्यक्ष भिक्खू धम्मसेवक महाथेरो (मुळावा) हे परिषदेच्या अध्यक्षस्थानी राहणार आहेत. या परिषदेचे उद्घघाटन भिक्खू करूणानंद महाथेरो दिव्ही (संघनायक, अखिल भारतीय भिक्खू संघ, बुद्धगया) यांच्या हस्ते होणार आहे. या प्रसंगी सातकर्णी स्मरणिकेचे प्रकाशन भिक्खू प्रा.डॉ. खेमधम्मो महाथेरो (मुळावा) यांच्या हस्ते



आठ वाजता डॉ. बाबासाहेब आंबेडकर चौक लातूर येथे पंचरंगी धम्मध्वजारोहण, त्यानंतर धार्मिक देखावे व बुद्धमूर्ती सहीत भिक्खू संघ व उपासक-उपासिका यांच्या उपस्थितीत धम्म मिरवणुकीस प्रारंभ होईल. डॉ. बाबासाहेब आंबेडकर पार्क पासून निघालेली ही मिरवणूक गांधी चौक, बसस्टॅन्ड, हनुमान चौक, गंजगोलाई मार्गे अण्णाभाऊ साठे चौकात जाऊन तेथून परत आंबेडकर पार्क येथे धम्म मिरवणुकीचा समारोप होईल. त्यानंतर मुख्य धम्म ध्वजारोहण भिक्खू

सायंकाळी साधारणतः साडेसहा सातपासूनच थंडी जाणवत आहे. जसजशी रात्र वाढत जाईल तसतसा थंडीचा कडाकाही वाढताना दिसून येतोय. रात्री दहानंतर तापमानात कमालीचा गारठा निर्माण होताना पाहायला मिळत आहे. परिणामतः गरम कपडे, स्वेटर्सच्या दुकानासमोर ग्राहकांची चांगलीच गर्दी पाहायला मिळत आहे. आता नोव्हेंबर महिना चालू असून ही थंडी किमान फेब्रुवारीच्या अखेरपर्यंत कायम राहण्याचा अंदाज वर्तवला जात आहे.

परंडा न.प. : नगराध्यक्षपदासाठी ८, नगरसेवकपदासाठी १३० उमेदवारी अर्ज दाखल

► नगराध्यक्ष पदासाठी शिवसेनेचे उमेदवार जाकीर सौदागर यांचा आ. सावंत यांच्या उपस्थितीत उमेदवारी अर्ज दाखल



तथा वृत्तसेवा

परंडा, दि.१७ नोव्हेंबर -

परंडा नगर परिषदेच्या निवडणुकीसाठी उमेदवारी अर्ज दाखल करण्याची मर्यादा संपता मोठी राजकीय चुरस पहायला मिळाली. नगराध्यक्ष पदासाठी ८ उमेदवारांचे, तर नगरसेवक पदासाठी १३० जणांचे उमेदवारी अर्ज दाखल झाले आहेत. अंतिम दिवशी दाखल झालेल्या या राजकीय हालचालीमुळे

नगरपरिषद निवडणुकीची रणधुमाळी चांगलीच रंगत आली आहे.

आता उमेदवारी अर्ज मागे घेण्याच्या शेवटच्या दिवशी किती उमेदवार माघार घेतात, याकडे सर्वांचे लक्ष लागले

परंड्याला आदर्श

शहर बनवू : आ. तानाजी सावंत

जाकीर भाईच्या नेतृत्वात उभा केलेला पॅनेल हा फक्त एकच मुद्दा घेऊन लढत आहे 'गेल्या ६० वर्षांत परांड्याची झालेली दुर्बलता संपवून हे शहर, हा किल्ला आणि परिसर आदर्श बनवणे.' पुढील पाच वर्षांत परंडा शहराला आदर्श शहराचे स्वरूप देणार. विकासाचा नवा अध्याय परांड्यातून सुरू होईल. ३ तारखेला गुलाल उधळून विजय साजरा करू, असा ठाम विश्वास आमदार तानाजी सावंत यांनी उत्साहपूर्ण भाषणातून व्यक्त केला.

आहे. उमेदवारी अर्ज दाखल करण्याच्या अखेरच्या दिवशी आमदार प्रा. डॉ. तानाजीराव सावंत यांच्या उपस्थितीत शिवसेना (शिंदे गट) चे नगराध्यक्ष पदाचे उमेदवार जाकीर भाई सौदागर यांनी शेकडो समर्थकांसह आपला उमेदवारी अर्ज निवडणूक अधिकाऱ्यांकडे दाखल केला.

.तर भाजप, शिवसेना (उबाठा), राष्ट्रवादी काँग्रेस (अजित पवार गट), राष्ट्रवादी काँग्रेस (शरद पवार गट), भारतीय राष्ट्रीय काँग्रेस तसेच परांडा शहर

जनशक्ती विकास आघाडी यांच्या वतीने विश्वजीत ज्ञानेश्वर पाटील यांनी नगराध्यक्ष पदासाठी आपला उमेदवारी अर्ज दाखल केला. यामुळे नगराध्यक्ष पदाची सरळ द्विपक्षीय लढत जाकीर भाई सौदागर विरुद्ध विश्वजीत पाटील अशी रंगणार असल्याचे चित्र स्पष्ट झाले आहे.

यावेळी जिल्हाप्रमुख दत्ता अण्णा साळुंखे, रामचंद्र घोरे, युवा सेना तालुकाप्रमुख राहुल डोके, शहर प्रमुख वैभव पवार, वाजिद दखनी तसेच कार्यकर्ते मोठ्या संख्येने उपस्थित होते.



तथा वृत्तसेवा

तुळजापूर, दि.१७ नोव्हेंबर -

महाविकास आघाडीच्या वतीने तुळजापूर नगरपरिषदेच्या नगराध्यक्ष पदासाठी अमर अशोकराव मगर यांचा नामनिर्देश अर्ज दाखल करण्यात आला.

अर्ज दाखल करण्याच्या वेळी महाविकास आघाडीतील विविध पक्षांचे पदाधिकारी मोठ्या संख्येने उपस्थित होते.

यामध्ये जिल्हा काँग्रेस कमिटीचे अध्यक्ष धीरज कदम-पाटील, बाबासाहेब क्षिरसागर, समाजवादी पार्टीचे युवा नेते कृष्णा रोचकर,

शिवसेना नेते श्याम पवार, श्रीकांत धुमाळ, नरेश पेंढे, शहराध्यक्ष भारत कदम, दिव्यजय पाटील, नितीन पाटील, सुधीर कदम, युवा नेते ऋषिकेश मगर, अमोल कुतवळ, श्रीकांत रसाळ, अमर चोपदार, दिलीप मगर, आनंद जगताप, रणजीत इंगळे, रत्नदीप मगर, रत्नदीप पाटील, तोफिक शेख, अर्जुन साळुंखे, बालाजी तट, शरद जगदाळे, गणेश नन्नवे यांचा समावेश होता.

या अर्ज दाखल कार्यक्रमात तुळजापूरमधील निवडणूक वातावरणाला अधिक रंग चढला आहे.

कानेगाव येथे 'लोकनाथ चषक' ग्रामीण क्रिकेट स्पर्धेला प्रतिसाद

तथा वृत्तसेवा

लोहारा, दि.१७ नोव्हेंबर -

कै. नाना कदम क्रिकेट क्लब यांच्या वतीने आयोजित लोकनाथ चषक भव्य ग्रामीण गावनिहाय क्रिकेट स्पर्धेचे उद्घाटन दि. १७ नोव्हेंबर २०२५ रोजी सकाळी १० वाजता नवीन प्राथमिक आरोग्य केंद्रासमोर मोठ्या उत्साहात करण्यात आले. स्पर्धेच्या पहिल्याच दिवशी विविध संघांकडून उत्स्फूर्त प्रतिसाद मिळाल्याने परिसरात फ्रीडमहोत्सवासारखे वातावरण पाहायला मिळाले.

या स्पर्धेत प्रथम पारितोषिक ४१,००० रुपये, द्वितीय ३१,००० रुपये, तृतीय १५,००० रुपये, तर चौथे पारितोषिक ७,००० रुपये असे रोख बक्षिसांचे वितरण



करण्यात येणार आहे.

स्पर्धेचे आयोजन युवासेना लोहारा व आनंद तात्या पाटील मित्रमंडळ यांच्या संयुक्त विद्यमाने करण्यात आले आहे. कार्यक्रमाचे प्रमुख आयोजक तथा आधारस्तंभ आनंद सतिशराव पाटील (लोकसभा अध्यक्ष, शिंदे युवासेना धाराशिव) यांचे या स्पर्धेसाठी मोलाचे योगदान राहिले आहे.

उद्घाटनप्रसंगी सरपंच नामदेव

लोभे, युवा सेना पदाधिकारी दत्ता मोरे, अमोल पाटील, उपनगराध्यक्ष अमीन सुबेकर, नगरसेवक विजयकुमार ढगे, के. डी. पाटील, आरिफ खानापूर, अभिमान खराडे, प्रशांत थोरात, परजेज तांबोळी, सागर पाटील, शफीक जमादार, विवेक बनसोडे, बालाजी कदम, गणेश फतापुरे यांच्यासह अनेक शिवसेना पदाधिकारी, कार्यकर्ते आणि खेळाडू मोठ्या संख्येने उपस्थित होते.

नळदुर्ग नगराध्यक्षपदासाठी बसवराज धरणे यांचा युतीकडून उमेदवारी अर्ज दाखल

तथा वृत्तसेवा

नळदुर्ग, दि.१७ नोव्हेंबर -

नळदुर्ग नगरपालिकेच्या निवडणुकीत नगराध्यक्षपदासाठी भाजप-शिवसेना (शिंदे गट) युतीकडून बसवराज धरणे यांनी आपला उमेदवारी अर्ज दाखल केला आहे.

नगरपालिका निवडणुकीसाठी उमेदवारी अर्ज दाखल करण्याचा अंतिम दिवस १७ नोव्हेंबर होता. या दिवशी विविध पक्षांच्या उमेदवारांनी अर्ज दाखल करण्यासाठी नगरपालिका कार्यालयात मोठी गर्दी केली होती. यावेळी युतीचे उमेदवार म्हणून बसवराज धरणे यांनी आपैकारिकरित्या आपला अर्ज सादर केला.

त्यांच्यासोबत भाजपचे माजी नगराध्यक्ष नय्यर जहागिरदार, पांडु पुदाले, सिराज काझी, विशाल डुकरे, संदीप गायकवाड तसेच पक्षाचे अनेक पदाधिकारी आणि कार्यकर्ते उपस्थित होते.

या निवडणुकीत भाजपने शेवटच्या



दिवसापर्यंत नगराध्यक्षपदाचा उमेदवार जाहीर केला नव्हता. त्यामुळे शहरात याबाबत मोठी उत्सुकता निर्माण झाली होती. अखेर ही उत्सुकता संपवत भाजपने बसवराज धरणे यांच्या नावावर शिक्कामोर्तब केले.

बसवराज धरणे हे युवा, कार्यक्षम व जनसंपर्कात तत्पर असे उद्योगमुख राजकारणी म्हणून ओळखले जातात.

विधानसभा निवडणुकीत भाजपचे युवा नेते सुनिल चव्हाण आणि आमदार राणा जगजितसिंह पाटील यांच्या नेतृत्वावर विश्वास ठेवत त्यांनी भाजपमध्ये प्रवेश केला होता.

त्यांच्या कार्याची दखल घेत आमदार राणा पाटील यांनी त्यांची नळदुर्ग शहर भाजप अध्यक्ष म्हणून निवड केली होती.

भाजपमध्ये नगराध्यक्षपदासाठी अनेक इच्छुक होते, मात्र पक्षाने युवक नेतृत्वावर विश्वास दाखवत बसवराज धरणे यांना उमेदवारी बहाल केली आहे.

त्यामुळे आता नगराध्यक्षपदाच्या निवडणुकीत त्यांना उतरवण्यात आले असून कार्यकर्त्यांत उत्साहाचे वातावरण निर्माण झाले आहे.

► दिशा नागरी पतसंस्थेतील २.६३ कोटींच्या चोरीचा खुलासा...

४ आरोपी अटकेत, १ कोटीहून अधिक किमतीचे सोने जप्त

तथा वृत्तसेवा

धाराशिव, दि.१७ नोव्हेंबर -

नळदुर्ग येथील दिशा नागरी पतसंस्थेतील तब्बल ४ किलो ७६३ ग्रॅम सोने आणि २ लाख २१ हजार रूपये रोख रक्कम असा मिळून २ कोटी ६३ लाख ६३ हजार २७२ रूपये किमतीचा मुद्देमाला चोरीस गेल्याप्रकरणी दाखल गुन्हाचा स्थानिक गुन्हे शाखेने पर्दाफाश केला आहे. याप्रकरणी ४ आरोपींना अटक करण्यात आली असून १ किलो ४९२ ग्रॅम ७०० मिली सोने (किंमत १,००,७५,७२५) पोलीसांनी जप्त केले आहे.

या प्रकरणी नळदुर्ग पोलीस ठाण्यात गुन्हा क्र. ३९८/२०२५ भादवि कलम ३१६(५), ३३१(४), ३०५, ६१(२), ३(५) अन्वये नोंद झाला होता. गुन्हाचा तपास पोलीस निरीक्षक विनोद इजपवार यांच्याकडे देण्यात आला होता.

तांत्रिक तपासात पतसंस्थेत कार्यरत असलेला लिपिक राहुल राजेंद्र जाधव (रा. नळदुर्ग) यानेच आपल्या साथीदारांच्या



मदतीने ही चोरी केल्याचे निष्पन्न झाले. त्याला ताब्यात घेऊन चौकशी केली असता इतर आरोपींची नावे समोर आली. आरोपी अत्यंत अटळ व निढावलेले गुन्हेगार असून यापूर्वीही त्यांच्या विरोधात दरोडा, जबरी चोरी तसेच शरीरावरील गंभीर गुन्हे नोंद असल्याचे तपासात स्पष्ट झाले.

तांत्रिक पुराव्यांच्या आधारे स्थानिक गुन्हे शाखेच्या पथकाने धाड टाकून पुण्यातील वेगवेगळ्या ठिकाणांहून ३ आरोपींना

शिताफीने अटक केली. चौकशीदरम्यान आरोपींनी काही मुद्देमाल शेतातील विहिरीत लपवून ठेवल्याचे सांगितले. पंचनामा करून तेथून १ कोटीहून अधिक किमतीचे सोने जप्त करण्यात आले.

अटक करण्यात आलेल्या राहुल राजेंद्र जाधव (रा. नळदुर्ग), सुशिल संजय राठोड (रा. नळदुर्ग), संजय अमृत जाधव (रा. लाडवंतीवाडी, कर्नाटक), शिलरत्न महादेव गायकवाड (रा. औराद, ता. उमरगा) अशी या आरोपींची नावे आहेत. सध्या सर्व

आरोपींना पोलीस कोठडी मिळाली असून इतर साथीदार व उर्वरित मुद्देमालाबाबत तपास सुरू आहे.

घटनेच्या पार्श्वभूमीवर जिल्हा पोलीस अधीक्षक श्रीमती रितू खोखर यांनी जिल्ह्यातील सर्व सहकारी पतसंस्थांना सुरक्षा ऑडिट करण्याचे व आवश्यक ती खबरदारी घेण्याचे आवाहन केले आहे.

ही कारवाई पोलिस अधीक्षक रितू खोखर व उपअधीक्षक निलेश देशमुख यांच्या मार्गदर्शनाखाली पोनि. विनोद इजपवार यांच्या नेतृत्वाखालील पथकाने केली.

पथकात सपोनि. सुदर्शन कासार, सपोनि. नंदकिशोर सोळंके, पोउपनि. ईश्वर नांगरे, पोह. दत्तात्रय राठोड, पोह. शौकत पठाण, पोह. जावेद काझी, पोह. फरहाण पठाण, पोह. दयानंद गादेकर, पोह. बळीराम शिंदे, पोना. अशोक ढगारे, योगेश कोळी, चापोह. सुभाष चौरे, रत्नदिप डोंगरे, नागनाथ गुरव, प्रकाश बोईनवाड यांचा समावेश होता.

येडशी येथे श्री संत

ज्ञानेश्वर महाराज समाधी

संजीवन सोहळा संपन्न

धाराशिव, दि.१७ नोव्हेंबर -

श्री संत वै. रामकृष्ण

भाऊ भगवानभाऊ परमेश्वर महाराज आश्रम मंदिरात श्री संत ज्ञानेश्वर महाराज समाधी संजीवन सोहळ्यानिमित्त भक्तिमय कार्यक्रम ांचे आयोजन करण्यात आले.

सकाळी भजनकीर्तन करून दुपारी १२ वाजता पुष्पवृष्टी करण्यात आली. कार्यक्रमामाच समारोप आनंदान प्रसाद वाटपाने झाला.

या शुभदिनी येडशी येथील श्री संत वै. रामकृष्णभाऊ भगवानभाऊ परमेश्वर महाराज यांच्या परंपरेनुसार या नामजप भजनाचा प्रारंभ करण्यात आला. कार्यक्रमात संप्रदायिक संगीत, गायन-वादन आणि वारकरी परंपरेच्या गजरात संगीतमय भजन सोहळा पार पडला. हा सोहळा श्रीसंत वै. मंदिर तसेच मृदंगार्याच जालिंदर बापा सस्ते वारकरी सेवा मंडळ यांच्या वतीने आयोजित करण्यात आला होता.

अणदूर येथे २१ नोव्हेंबरला श्री खंडोबाची भव्य यात्रा

तथा वृत्तसेवा

अणदूर, दि.१७ नोव्हेंबर -

आंध्र, कर्नाटकासह महाराष्ट्रातील लाखो भाविकांचे आराध्य दैवत असलेल्या तुळजापूर तालुक्यातील अणदूर येथील ग्रामदैवत श्री खंडोबाची वार्षिक यात्रा शुक्रवार, २१ नोव्हेंबर रोजी मोठ्या उत्साहात पार पडणार आहे. यात्रेनिमित्त मंदिर समिती व ग्रामस्थांकडून विविध धार्मिक कार्यक्रमांची जय्यत तयारी करण्यात आली आहे.

यात्रेची सुरुवात सकाळी ९.३० वाजता होणाऱ्या महापूजेनं होईल. दिवसभर भंडारा, खोबरे उधळणे, तळी भंडारा उचलणे, लंगर तोडणे, मुलांचे जावळ काढणे, वास्तूना दीक्षा देणे, महानैवेद्य, वाघ्या-मरुळी नृत्य आदी पारंपरिक धार्मिक विधी पार पडतील.

रात्री १० वाजता श्रींची छबीना मिरवणूक काढण्यात येणार आहे. १२ वाजता नळदुर्ग येथील मानकरी आगमन करणार असून, मानपानाचा कार्यक्रम संपन्न होईल. त्यानंतर अणदूर-मैलारपूर (नळदुर्ग) मानकऱ्यांमध्ये खंडोबाची मूळ मूर्ती नेणे-आणण्याचा लेखी करार केला जाईल.

मध्यरात्री २.३० वाजता पालखीचे मैलारपूर (नळदुर्ग) कडे प्रस्थान होईल. पुढील दिवशी २२ नोव्हेंबर रोजी पहाटे ५ वाजता मैलारपूर मंदिरात श्री खंडोबांचे आगमन होऊन मूर्तींची विधीवत प्रतिष्ठापना करण्यात येईल.

यात्रेनिमित्त श्री खंडोबा मंदिरावर आकर्षक विद्युत रोषणाई केेली जाणार असून, भाविकांसाठी पेयजल, निवास, वाहतूक व सुरक्षा यांसह आवश्यक सुविधा उपलब्ध करून देण्यात आल्या आहेत. श्री खंडोबा मंदिर समि



ती आणि यात्रा कमिटी यात्रा सुरळीतपणे पार पाडण्यासाठी सतत प्रयत्नशील आहेत.

खंडोबा हा भगवान महोदेवाचा अवतार मानला जातो. महाराष्ट्रातील खंडोबाची आठ प्रमुख स्थाने असून, त्यापैकी अणदूर-मैलारपूर (नळदुर्ग) हे अत्यंत महत्वाचे स्थान मानले जाते. दमयंती राणीच्या भक्तीसाठी श्री खंडोबा नळदुर्ग येथे प्रकट झाल्याची आख्यायिका प्रसिद्ध आहे. तसेच खंडोबा आणि बाणाई यांचा विवाह नळदुर्ग येथे झाला होता.

अणदूर आणि मैलारपूर दोन्ही ठिकाणी खंडोबाची मंदिरे असून, दोन्ही ठिकाणांतील अंतर केवळ चार किलोमीटर आहे. विशेष म्हणजे, संपूर्ण महाराष्ट्रात मूर्ती स्थलांतराची परंपरा असलेले अणदूर हे एकमेव ठिकाण आहे. खंडोबांचे अणदूर येथे सव्वा दहा महिने, तर मैलारपूर येथे पावणे दोन महिने वास्तव्य असते.

या यात्रेनंतर श्री खंडोबांचे मूर्ती स्थलांतर सोहळ्यानुसार मैलारपूर (नळदुर्ग) कडे प्रस्थान होणार आहे.



तथा वृत्तसेवा

वाशी, दि.१७ नोव्हेंबर -

वाशी तालुक्यातील तेरखेडा उड्डाणपुलाखाली मनमानी वाहन पार्किंग ुळे वाहतूक कोंडीचा प्रश्न गंभीर गंभीर

झाला आहे. उड्डाणपूल राष्ट्रीय महामार्गावर असल्याने येथे रिक्षा, चारचाकी तसेच अवजड वाहने पुलाखाली आणि सर्विस रोडवर अवैधपणे उभी केली जातात. (दि.१७) नोव्हेंबर रोजी अशाच



मनमानी पार्किंगमुळे एक ट्रॅक्टर नियंत्रण सुटून डिव्हायडवर गेला आणि पलटी झाला.सुदैवाने या दुर्घटनेत कोणतीही जीवितहानी झाली नाही. मात्र अपघातानंतर काही काळ

परिसरात मोठी वाहतूक कोंडी निर्माण झाली, तर उड्डाणपुलाखालून जाणाऱ्या बससेवाही तात्पुरत्या स्वरूपात विरुद्ध स्थानिकांतून होत आहे.

मनमानी पार्किंगमुळे झाला अपघात...

मागाने वळवाव्या लागल्या.

या प्रकारामुळे नागरिक आणि वाहनचालकांमध्ये तीव्र नाराजी पसरली असून, महामार्ग पोलीसांनी तेरखेडा येथे त्वरित कारवाई करून उड्डाणपुलाजवळील मनमानी पार्किंग थांबवावी, अशी मागणी जोर धरत आहे.

परिसरात वाहतूक वर्दळ मोठी असल्याने भविष्यात मोठा अनर्थ होऊ नये याकरिता तात्काळ उपाययोजना करण्याची मागणी

